
TƏFSİRİ HAQQINDA 

bölgəsi fəlsəfəsi 

KouroueBbie C/OBa: HCTODHS HyXOBHOH KyJPbTypbL HOH 
ApaöH, dusocod@usa HCTNaMCKOTO perHOHa 

Keywords: History of spiritual culture, Ibn Arabi, 
Philosophy of Islamic region 


Orta əsr mənəvi mədəniyyətinin parlaq 
nümayəndələrindən olan Ibn əl- Ərəbinin (1165-1240) irsi nə 
tarixən, nə də indi birmənalı şəkildə təfsir edilmişdir. Bu irs XXI 
əsrdə də sönməz maraq və elmi mübahisələrin obyekti olaraq 
qalmaqdadır. 

Mütəfəkkirin fəlsəfi və dini baxışlarına verilən təriflərin 
birmənalı və aydın olmaması, bu təriflərin İbn əl-Ərəbi 
haqqında çoxəsrlik ədəbiyyatda biri digərini istisna etməsi, eyni 
zamanda tədqiqatçıların Ibn əl-Ərəbi irsinin müxtəlif 
aspektlərini keçmişdə və indi də təfsir etmələri zamanı 
əsaslandıqları fundamental kateqorial anlayışların məzmun 
çoxmənalılığı və ziddiyyətliliyi, bir sıra hallarda isə biri-birinin 
tam inkarı ilə bağlıdır. 

Mövcud vəziyyət, zənnimizcə, bir sıra problemlərin 
müzakirəsini zəruri edir. Əks təqdirdə, yaranan suallara heç 
olmasa nisbətən uzlaşdırılmış cavab tapılmadıqda müzakirələrin 
məqsədəuyğunluğuna, həqiqət axtarışlarında olan 
tədqiqatçıların qarşılıqlı anlaşmasına ümid belə itir. 

Hər şeydən əvvəl qeyd etmək istərdik ki, əsrlər boyu İbn 
əl-Ərəbinin də təmsil etdiyi mədəniyyət tarixindəki vohdeti- 
vücud fəlsəfəsinin müxtəlif təzahürlərinə maraq həmin 
dünyagörüşünün qlobal mənəvi mədəniyyət fenomeni kimi 
universallığı ilə şərtlənmişdir. 

* Fəlsəfə üzrə elmlər doktoru, AMEA Fəlsəfə və Hüquq İnstitutunun “Fəlsəfə 


və ictimai fikir tarixi” şöbəsinin baş elmi işçisi, “Şərq fəlsəfəsi problemləri” 
jurnalinin Baş redaktoru. Email: zumrudkulizade@hotmail.com 


Tarixən bu dünyagörüşü  hilozoizm, panpsixizm, 
pananimizm, panteizm, eləcə də hər hansı başqa bir monistik 
formada təzahür etmişdir. Ən bariz təzahür formalarından biri 
panteizm olan ümumvəhdət fəlsəfəsinin müxtəlif formalarının 
universallığı və tarixən mistisizmlə bağlılığı səbəbi eyni ilə 
mistisizmin özünün universallığının mənbə və səbəbi, məlum 
olduğu kimi, insanın sual və qorxu dolu mühitdə yaşama, 
özünümüdafiə və təsdiqetmə bacarıq və qabiliyyətinə ehtiyacı 
ilə bağlıdır. 

Tarixən həmin dünyagörüşünün təfsiri vo 
qiymətləndirməsi, eləcə də onun nümayəndələrinə münasibətdə 
bir qeyri-müəyyənlik müşahidə olunmaqdadır. 

Məlumdur ki, ən qədim dövrlərdən başlayaraq bu və ya 
digər formada ifadə edilmiş Tanrı ideyası bəşəriyyətin dünyanı 
dərk etməsi fəlsəfəsindən ayrılmaz olmuşdur. Bu ideya idealist, 
dualist, monodualist, o cümlədən ümumvəhdəti qəbul edən 
panteist təlimlərdə əsas yer tutaraq fərqli təfsirlərə malik olub, 
materialist və ateist istiqamətli fikir cərəyanlarında isə müxtəlif 
şəkillərdə inkar edilib. 

Mübahisə və ziddiyyətlər başlıca olaraq “Yaradıcı Tanrı” 
və “yaradılmış” anlayışlarının təfsiri varlığın vəhdəti və 
harmoniyası prosesində bu fenomenlərin nisbəti ilə əlaqədar 
olmuşdur. 

Sonuncu (varlıq) tarixən mənəvi mədəniyyətin, özəlliklə 
fəlsəfənin ən ümumi anlayışı olaraq bütün mənəvi, o cümlədən 
vacib əl-vücud şəklində Tanrını və maddi olanları, 
yaradılmışları “mümkinül-vücud” dünyasını əhatə edir. Mənəvi 
mədəniyyət - ilahiyyat , teosofiya və fəlsəfə sahəsində ziddiyyət 
və mübahisələr onların hər biri Yaradan - yaradılmış (Xaliq - 
Məxluq) probleminin təfsirindəki mövqelərilə müəyyənləşir. 
Nəzərə alınmalıdır ki, bu mövqelər hakim siyasi və dini 
istiqamətlərə bağlı olmaları ilə bərabər, tarixən öz qeyri- 
müəyyənliyi və yayqınığı ilə seçilmişlər. 

Qeyd olunanlar Ibn əl-Ərəbinin irsinin işıqlandırılması və 
qiymətləndirilməsində də təzahür etmiş və bu gün də təzahür 
etməkdədir. 

Məlum olduğu kimi, Ibn əl-Ərəbinin irsindən çıxış edərək 
mütəfəkkiri ya islam bölgəsinin filosofu, ya da müsəlman 
mistiszminin nümayəndəsi adlandırırlar, onun dünyagörüşünü 
ortodoksal islam yönümlü və antiortodoksal, islamda bidət kimi 
təfsir edirlər, mütəfəkkirin dünyagörüşünün əsasını həm Qərb 
anlayışında panteizmə bənzər olan bir görüş kimi, həm də Qərb 


panteizmindən guya mahiyyətcə fərqli vəhdəti-vücud haqqında 
təlim kimi təfsir edirlər, eyni zamanda mütəfəkkiri sufizm 
təliminin fəlsəfi sisteminin ilk yaradıcısı adlandırırlar və s. 

Deyilənlərlə əlaqədar olaraq aşağıdakı ritorik sualların 
verilməsi məntiqidir: 

. —"İslam mədəniyyəti bölgəsi fəlsəfəsi” və “müsəlman və ya 
Islam mistisizmi” anlayışlarının məzmununu 
müəyyənləşdirmədən Ibn əl-Ərəbinin fəlsəfi ədəbiyyatda 
yazıldığı kimi, “İslam bölgəsi fəlsəfəsi”nin və ya “İslam 
mistiszmin”nin nümayəndəsi olub-olmadığını müəyyənləşdirmək 
mümkündürmü? 

“Ortodoksal islam”, “qeyri-ortodoksallıq” və “islamda 
bidət” anlayışlarının məzmununu müəyyənləşdirmədən İbn əl- 
Ərəbinin irsini “ortodoksal islam” yönündə və ya “qeyri 
ortodoksal” və “islamda bidət” çərçivəsində nəzərdən keçirmək 
olarmı? 

— Qərb fəlsəfi kateqoriyası kimi təqdim edilən panteizmin 
məzmununun vəhdət fəlsəfəsinin “vəhdəti-vücud” anlamının 
məzmunu ilə münasibətini müəyyənləşdirmədən İbn əl-Ərəbinin 
fəlsəfi təsəvvürlərini və ya fəlsəfi sistemini panteizm kimi 
səciyyələndirmək nə dərəcədə düzgün hesab edilə bilər? 

Qeyd edək ki, elmi ədəbiyyatda yuxarıda sadalanan 
anlayışların, eləcə də mənəvi mədəniyyət, xüsusilə Islam Şərqi 
fəlsəfəsi ilə bağlı olan bir sıra başqa bünövrəvi anlayışların 
məzmunu qeyri-müəyyənliyi ilə seçilir. "Islam bölgəsi fəlsəfəsi” 
çox vaxt “islam” və “müsəlman” fəlsəfəsi kimi təfsir olunur, 
yaxud regional fəlsəfə dedikdə yalnız Şərq peripatetizmi, bəzən 
kəlam və işraqiyyəni də nəzərdə tuturlar. 

İslam bölgəsinin mistik-panteistik cərəyanlarını, o 
cümlədən sufizmi panteizm hesab edib-etməmələrindən asılı 
olmayaraq mistisizm və ya irfan kimi göstərir və onları bu 
yolnan fəlsəfədən ayırırlar. Bu isə təəssüf ki, həm Qərb, həm də 
Islam mədəniyyəti arealının fəlsəfə tarixi və  kulturoloji 
tədqiqatlarında təkrarlanaraq, xüsusilə, XX əsrdə islam 
regionunun mədəniyyəti və fəlsəfəsinin yanlış 
səciyyələndirilməsinə səbəb olur. Məlumdur ki, İslam 
dünyasının fəlsəfəsi ümumi fəlsəfə tarixinin tədrisi sahəsindən 
qismən, bəzən də tamamilə çıxarılır. Qərbin mahiyyətcə İslam 
cərəyanlarına bənzər mistik-panteistik cərəyanları isə həm 
Qərb, həm də Şərq ölkələrində, o cümlədən islam regionu 
ölkələrində, fəlsəfə tarixi üzrə təhsil sisteminə daxil edilirlər. 


Yenə məlumdur ki, tarixən və hazırda İbn əl-Ərəbi 
təliminin ortodoksallığı, yaxud qeyri-ortodoksallığı və bidətçiliyi 
də mübahisə obyektidir. Məsələnin araşdırılması, təbii ki, 
müəyyən dərəcədə islam bölgəsində tarix boyu dəfələrlə 
“ortodoksallıq” və “bidət” anlayışlarının məzmununun 
dəyişməsi ilə də bağlıdır. 

İbn əl-Ərəbinin dünyagörüşü haqqında mübahisələr və 
həqiqət axtarışı, mütəfəkkirin irsinin elmi tədqiqi və 
qiymətləndirilməsi zamanı yuxarıda qeyd olunan kateqorial 
anlayışların məzmunu haqqında nisbətən ümumi və ən azından 
nisbətən uzlaşdırılmış təsəvvürlərin olması tələb edilir. 

Məlum olduğu kimi, ümumvəhdət fəlsəfəsi, istər vəhdəti- 
vücud, istərsə də “Qərb panteizmi” şəklində olsun, 
kreasionizmə söykənən dinlərə uyğun olaraq Yaradıcı Tanrını 
inkar etmir. Demək, “qeyri-ortodoksallıq” və ya “bidət” sonrakı 
təfsir zamanı Yaradıcı və yaradılmış arasında əlaqə və birlik, 
vəhdət nəzərdən keçirilərkən və onlar, bu və ya digər dərəcədə 
eyniləşdirildikdə özünü göstərir. Bu isə bütün ümumvəhdət 
fəlsəfi konsepsiyaları üçün səciyyəvidir və tarixən həm 
xristianlıq, həm də islam sferasında bu və ya digər şəkildə 
məzəmmət və inkar edilmişdir. 

Vəhdəti-vücud və Qərb panteizminə gəlincə, biz onların 
ədəbiyyatda mövcud olan mahiyyətcə eyniliyi fikrinin 
tərəfdarıyıq və mövqeyimizi dəfələrlə komparativist yönümlü 
tədqiqatlarımızda, o cümlədən hər iki regionun bir sıra tanınmış 
mistik-bidətçi fəlsəfi təlimlərinin  struktur-tipoloji təhlilini 
apardığımız “Şərq fəlsəfəsinin inkişafının qanunauyğunluqları 
və Qərb-Şərq problemi (XIII - XVI əsrlər)” monoqrafiyamızda 
(5) və eləcə də xüsusən vəhdəti-vücud fəlsəfəsinə həsr olunmuş 
məqalələr silsiləsində əsaslandırmağa çalışmışıq. 

Fikrimizcə, “islam regionu fəlsəfəsi” anlayışının məzmunu 
fəlsəfi təlimlərin rasional və ya irrasional təmayülündən asılı 
olmayaraq bu regionun istisnasız bütün fəlsəfi cərəyanlarını 
əhatə edir (1). Həmin fəlsəfə tam hüquqla həm Qərbdə, həm də 
Islam Şərqinin özündə fəlsəfi tədqiqatlar və fəlsəfi təhsil 
sisteminə daxil edilməlidir. Başqa sözlə, “mistik fəlsəfə” və ya 
“mistisizmin panteist fəlsəfəsi”, eləcə də “qeyri-mistik fəlsəfə” 
(tam qeyri-mistik fəlsəfi konsepsiyalar tarixən, bir qayda olaraq, 
çox nadir hallarda olub) “fəlsəfə” anlayışı çərçivəsindən kənara 
çıxmır 

Bu baxımdan Ibn əl-Ərəbi haqqında ədəbiyyatda 
mütəfəkkirin ümumvəhdət fəlsəfəsinin vəhdəti-vücud və ya 


panteizmi təmsil etməsinə və yaxud İbn əl-Ərəbinin fəlsəfənin 
nümayəndəsi olmasına dair ciddi mübahisələrin əsası itir. 

Ibn əl-Ərəbi irsinə, xüsusilə “Fütuhatül-Məkkiyə” (Məkkə 
fəthləri) və “Füsusül-Hikəm” (Hikmətlərin əsas mənaları) 
əsərlərinə müraciət bizi peşəkar şəkildə İbn əl-Ərəbinin 
yaradıcılığını tədqiq və bu təlimi panteizm hesab edən 
mütəxəsislərin fikri ilə razılaşmağa sövq edir. 

Mütəfəkkirin irsi haqqında mövcud ədəbiyyata müraciət 
edərkən qeyd etməliyik ki, “sufizmin fəlsəfəsi” anlayışı 
məzmununu müəyyənləşdirmədən və islam mədəniyyəti 
tarixində İbn əl-Ərəbinin çoxsaylı sələflərinin yaratdığı geniş 
məlum olan fəlsəfi sistemləri nəzərə alaraq belə biz sufizmin 
fəlsəfi sisteminin yaradılmasında birinciliyin İbn əl-Ərəbiyə 
məxsus olduğunu iddia edən fikirlərlə razılaşa bilmirik. 

Tədqiqatlarda Ibn əl-Ərəbinin sufizm fəlsəfəsinin ilk 
nəzəriyyəçisi olması haqqında geniş yayılmış tez-tez səsləndirən 
fikirlər, təəssüf ki, sufizm fəlsəfəsinin İbn əl-Ərəbidən əvvəlki 
tarixinə istər-istəməz etinasızlıq göstərilməsinə əsaslanır. 

Ibn əl-Ərəbidə, elmi tədqiqatlarda qeyd edildiyi kimi, 
sufizmin fəlsəfi konsepsiyası dəqiq şəkildə işlənib 
hazırlanmamışdı, bu konsepsiya müəyyən səbəblər üzündən, 
qavranmaq üçün asan olmayan bir forma kəsb etdiyindən 
çoxsaylı nəzəri müzakirə və mübahisələrin, qarşı-qarşıya duran 
yeni cərəyanların və sufilərin təqib və edamlarının səbəbi 
olmuşdur. Məlumdur ki, sufizmin folsofi-teoloji konsepsiyasının 
əsas nəzəri prinsipləri, sufizmə dair geniş ədəbiyyat da təsdiq 
etdiyi kimi, tarixən Ibn əl-Ərəbidən çox-çox əvvəl bu cərəyanın 
görkəmli nümayəndələrinin irsində (risalələr və fəlsəfi poeziya 
nümunələrində) təşəkkül tapmışlar. Məsələn, sufizmin əsas 
fəlsəfi prinsipləri mənşəcə azərbaycanlı olan mütfəkkirlər 
Məhəmməd Bakuvinin (933-1050) poetik divaninda!, Eynəlqüzat 
Miyanəcinin (1098-1131) mistik-fəlsəfi risalələrində və digər 
sufilərin əsərlərində əkslərini tapmışdılar. 

Sufizm fəlsəfəsi sistem şəklində—Allahın mümkün əl- 
vücuda transendent—immanent olması, Yaradan və 
yaradılmışın vəhdətini qəbul edən panteist istiqamətli ontolofisi 
Eynəl-Qüzat Miyanəçinin “Zübdətül həqayiq” (“Həqiqətlərin 
qaymağı” və ya “ali həqiqətlər”), “Təmhidat” (Əaslar) və digər 
əsərlərində öz əksini tapıb. 

Varlığın növləri kimi vacib, mümkün və potensial 
varlıqlardan bəhs edən mütəfəkkir mövqeini şərh edərək 
aydınlaşdırır: mövcud olan ancaq vacib əl-vücuddur (həqiqi 


varlıq Allahdır), varlığın digər növləri Onda imkan sokilindedilor 
və mümkün vücud kimi təzahür edirlər.” 

Panteizm Eynəlqüzat Miyanəcinin dünyagörüşünün bütün 
aspektlərinə, onun ruh, Tanrı ilə eyni mahiyyətli insan, idrak, 
məhəbbət və s. haqqında baxışlarına sirayət etmişdir. 

Sufizmin (fəlsəfəsini bir sıra risalələrində təqdim edən, 
xüsusilə bu fəlsəfənin bütövlükdə sistemini -  ontoloji, 
qnoseoloji, etik və sair görüşləri haqqında tam təsəvvür 
yaradan “Əvarif əl-məarif” əsərinin müəllifi Əbu Həfs 
Şihabəddin Ömər ibn Məhəmməd Sührəvərdi (1145-1234) də 
Ibn əl-Ərəbi dən əvvəl fəaliyyətə başlayıb (7-8 s. 140-141). 

Tədqiqatçılar, İbn əl-Ərəbinin sufi fəlsəfəsinin ilk 
yaradıcısı olmasını iddia etdikdə, yəqin ki, onun bu fəlsəfəyə öz 
sələfləri ilə müqayisədə konkret yeni nə əlavə etdiyni 
göstərməlidirlər. 

Yuxarıda sadalanan problemlərin işığında M. T. 
Stepanyants, A. V. Smirnov, Annemari Şimmel və A. D. Knışın 
tədqiqatlarında Ibn əl-Ərəbinin fəlsəfi irsinin təfsirinə müraciət 
edək. 

1987 və 1989 - cu illərdə M. T. Stepanyants və A. V. 
Smirnovun şərhlərində 1bn əl-Ərəbi orta əsrlər ərəb 
fəsəfəsinin yaradıcı inkişaf dövrünün başa çatdığı mərhələdə 
sufizm fəlsəfi sisteminin ilk yaradıcısı şəklində təqdim olunub. 

Bununla belə, M. T. Stepanyans Ibn əl-Ərəbi dövrünün 
mənəvi mədəniyyətini səciyyələndirərkən başqa müəlliflərə 
istinad edərək əl-Qəzali (1058-1111) tərəfindən sufi 
panteizminin inkar edildiyini və XI əsrin sonlarına doğru islamın 
təsəvvüflə barışdığını, yəni İbn əl-Ərəbiyə qədər sufi 
fəlsəfəsinin olduğu haqqında yazırdı (12, s.8). 

Gətirilmiş fraqmentlərin işığında M. T. Stepanyantsın 
sufizmin ideya baxımından hər hansı bir vahid sistemə malik 
olmadığı, “... təriqətlərin qurucuları və onların ardıcılları üçün 
onu dərk etmənin deyil, adətən, təcrübi aspektin - mistik 
yaşantıya nail olmanın üslub və metodlarının əsas olmasına dair 
mülahizəsi əlavə arqumentlər tələb edir.“Çox güman ki, - M.T. 
Stepanyants yenə də problemin ayrı-ayrı tədqiqatçılarına 
istinadən yazır - teosofik mistisizmi (yuxarıda İbn əl-Ərəbinin 
sufizmin fəsəfi sisteminin ilk yaradıcısı olmasından söhbət 
gedirdi) daha çox fəlsəfi çalarlı hesab etmək olar”. “Onun 
“apostolu” ərəblərin ən böyük mistik dühası Ibn əl-Ərəbi hesab 
edilir. O mənada “apostol” ki, o, faktiki olaraq müsəlman 


mistikləri arasında ilk dəfə olaraq sufizmin ideya kredosunun 
yazılı formada sistemli şərhini verə bilmişdir (12, s.12). 

Ibn əl-Ərəbinin fəlsəfəyə münasibətinin səciyyəsinə (M. T. 

Stepanyantsın keçmiş aspirantı) hazırda İbn əl-Ərəbi irsinin 
tanınmış tərcüməçisi və tədqiqatçısı, Rusiya Elmlər 
Akademiyasının üzvü A. V. Smirnovun iki araşdırmasında nəzər 
salaq: " /bn əl-Ərəbinin fəlsəfəsi” mövzusunda namizədlik 
dissertasiyasında A. V. Smirnov yazır: “İbn əl-Ərəbinin 
yaradıcılığının ərəb orta əsrlərində fəlsəfi fikrin inkişafında 
kulminasiya olduğunu söyləmək, yəqin ki, mübaliğə olmazdı. 
Əksər tədqiqatçıların da etiraf etdiyi kimi, İbn əl-Ərəbi 
sufizmin inkişafının uzun fəlsəfəyəqədərki və kvazifəlsəfi 
mərhələsinə yekun vurmuş, sufi fikrini həqiqi fəlsəfi səviyyəyə 
yüksəldərək xüsusi sufi terminologiyasını sistemləşdirmiş, onun 
müridləri və ardıcıllarının heç zaman aşıb keçmədiyi (burada və 
yuxarıda kursiv bizimdir - Z. Q.) fəlsəfi sistemi yaratmış və 
ərəb Tregionu və ümumilikdə Şərq filosofları və 
mütəfəkkirlərinin bir çox nəsillərinə əhəmiyyətli təsir 
göstərmişdir (11). 
A.V.Smirnov öz namizədlik dissertasiyasının avtoreferatını 
tamamlayarkən yazırdı: “Nəticədə fəlsəfi düşüncə paradiqması 
anlayışının, ümumilikdə orta əsrlər ərəb fəlsəfəsi və xüsusilə, 
Ibn əl-Ərəbi fəlsəfi sisteminə tətbiqi nəticələri təhlil edilmiş, 
buna əsasən orta əsrlər ərəb fəlsəfəsinin yaradıcı inkişafı 
dövrünü tamamlayan İbn əl-Ərəbi fəlsəfəsinin yekun xarakteri 
barədə (kursiv bizimdir Z. Q.) nəticə çıxarılmışdır. (12, s.19)” 

Müəllifin hər iki mülahizəsi son dərəcə subyektiv və 
həddən artıq mübahisəlidir, bu da, güman ki, onun seçdiyi 
mövzuya aludə olması ilə şərtlənmişdir. Beləliklə, A. V. 
Smirnova görə, Ibn əl-Ərəbi birinci olaraq sufi fikrini həqiqi 
mənada fəlsəfi səviyyəyə yüksəltmiş və orta əsrlər ərəb 
fəlsəfəsinin yaradıcı inkişaf dövrünü tamamlamışdır?! 

Nə ərəb dünyasının fəlsəfəsi haqqında, no də İbn ol- 
Ərəbinin bu fəlsəfədə yeri barədə adekvat təsəvvür yaratmayan 
bu mühakimələr, təəssüf ki, elmi ədəbiyyatda yayılmış və çox 
vaxt ərəbdilli islam regionu filsəfəsinin inkişafını XII-XIII 
əsrlərlə tamamlayan iddialarda əkslərni tapıblar. 

İbn əl-Ərəbinin dünyagörüşü haqqında bəhs edərkən 
Annemari Şimmelin “Islam mistisizm dünyası” və A. D. Knışın 
Ibn əl-Ərəbi irsinin fəlsəfi aspektini, mütəfəkkirin islama və 
panteizmə münasibətini qarışıq açıqlayan müxtəlif yazıları, o 


cümlədən “Íslam mistizimi. Qısa tarix” adlı əsəri diqqəti cəlb 
edirlər. 

A. Şimmel Ibn əl-Ərəbinin yaradıcılığında panteizmə dəlalət 
edən məqamları əsas götürərək mütəfəkkirin konsepsiyasının 
özünəməxsusluğu baxımından Qərb panteizmi ilə tam fərqli 
olması fikrindədir. Şərq-Qərb qarşıdurması haqqında yaranmış 
stereotiplərdən irəli gələn həmin mövqe, fikrimizcə, hər iki 
bölgədə panteizm tarixinin genişmiqyaslı və müxtəlif elmi 
meyyarlarla tədqiqinin, o cümlədən Qərbdə və Şərqdə 
panteizmin mugayisoli-tipoloji tədqiqatlarının olmamasının 
nəticəsidir. 

A. Şimmelin kitabının “Teosofik sufizm” paraqrafının 
“Böyük alim Ibn əl-Ərəbi ” (13, s. 208-217) bölməsi belə bir 
mülahizə ilə başa çatır: “Hazırda Ibn əl-Ərəbinin sistemini 50 il 
əvvəlkindən daha dərindən anlamaq olar. Ancaq mistik 
məqsədə aparan iki yol: fəaliyyət və itaət və seyretmə və qnosis 
yolu mövcud olduqca onun rolu haqqında mübahisələr heç vaxt 
bitib tükənməyəcək” (13, 217) 

A. Şimmelin bu mülahizəsi qlobal mənəvi mədəniyyətin 
təzahürü olan mistisizmin dəyərləndirilməsindəki ziddiyyətlərlə 
bağlıdır, lakin bu mülahizə, bizə elə gəlir ki, teosof və ya filosof 
kimi səciyyələndirməyimizdən asılı olmayaraq həm Şərq və həm 
də Qərb mütəfəkkirlərinin, o cümlədən İbn əl-Ərəbinin 
dünyagörüşü barədə mübahisələrin həllinə belə bizi 
yaxınlaşdıra bilmir. 

A. Şimmelin İbn əl-Ərəbinin və sufizmin fəlsəfi 
nəzəriyyəsinə, o cümlədən onların dini dözümlülüyünə dair bir 
çox mülahizələri də bizə mübahisəli görünür. Deyilənlər xüsusi 
təhlilin obyekti olmalıdır. 

Qayıdaq elmi ədəbiyyatda bilavasitə İbn əl-Ərəbi fəlsəfəsinə 
və bu fəlsəfənin İslam mədəni bölgəsi fəlsəfəsində yeri və 
roluna. 

Məsələn, əgər 1987 və 1989-cu illərdə M. T. Stepanyans 
və A. V. Smirnovun tədqiqatlarında Ibn əl-Ərəbi sufizmin fəlsəfi 
sisteminin ilk yaradıcısı kimi təqdim edilərək “orta əsrlər ərəb 
fəlsəfəsinin yaradıcı inkişafı”nın onunla başa çatdığı qeyd 
olunurdusa, Ibn əl-Ərəbinin digər peşəkar tədqiqatçısı A. D. 
Knışın şərhində mütəfəkkirin irsi ikili bir biçimdə təfsir edilir və 
A. D. Knışın şərhləri prinsip etibarilə bir-birini rədd edir. 
Faktlara müraciət edək. 

Ibn əl-Ərəbinin “Fütuhhat əl - Məkkiyyə” risaləsinin ərəb 
dilindən ruscaya tərcüməsinə müqəddimə kimi yazdığı geniş 


girişin bir sıra fraqmentlərində A. D. Knış mütəfəkkirin 
dünyagörüşü səpkili baxışlarını açıqlayır. Müxtəlif dövrlərin 
mədəniyyət tarixində mütəfəkirin irsinin daban-dabana zidd 
şəkildə qiymətləndirməsi haqqında müddəa ilə başlayan A. D. 
Knış qeyd edir ki, “... Ibn əl-Ərəbinin ölümündən sonra onun ən 
yaxın müridləri və ardıcılları öz dövrlərinin tələblərinə uyğun 
olaraq onun baxışlarına sırf fəlsəfi təfsir vermiş onları 
rasionallaşdırmışlar... nəticədə Ibn əl-Ərəbinin orijinal baxışları 
arxa plana keçmişdir...” (2, 13) Oradaca oxuyuruq ki, “İbn əl- 
Ərəbinin rasionallaşdırma və sistemləşdirmə nəticəsində 
dəyişdirilmiş təlimi həm müsəlman, həm də Qərb alimlərinin 
yanılmasına səbəb olaraq “varlığın birliyi” (vəhdəti vücud) adını 
almışdır. Əvvəla, varlıq (mövcudluq) problemi orta əsr 
müsəlman fəlsəfəsi üçün ən əsas problemlərdən biri idi və onun 
bu təlim daxilində olması həqiqətdə bu təlimdə olmayan fəlsəfi 
xarakteri olmasına dəlalət edirdi, ikincisi, bu cür adlandırma 
(varlıq mövcudluq problemi) göstərirdiki konsepsiyanın əsas 
elementi varlıqa konsepsiyasının bütün digər elementləri tabe 
olmalıdır, bu isə Ibn əl-Ərəbidə yox idi, nəhayət, üçüncüsü 
budur ki, “varlıq” və “vəhdət” terminlərinin uzlaşması müasir 
fəlsəfi lüğətlərdə “vəhdət əl-vücud” termininin birmənalı olaraq 
“avropa panteizmi” kimi tərcüməsinə gətirməyə bilməzdi. 

Həqiqətən bu adın təsirinin hipnozu nəticəsində Qərb 
universitetlərində Toland və Spinozanı öyrənən Qərb alimləri 
İbn əl-Ərəbini panteizmə müncər etməyə tələsdilər. Dahi 
müəllim Qərbi Avropa şərqşünaslıqında obrazını yaradan 
amillər bunlardır. (2, s.9) 

Qeyd etməyi özümüzə borc bilirik ki, əgər müasir oxucu İbn 
əl-Ərəbi irsilə, təkcə A. D. Knışın Ibn əl-Ərəbi əsərinin nəşr 
etdiyi tərcümə və tərcüməçinin mülahizələri əsasında tanış 
olsaydı belə, bunlar ona Ibn əl-Ərəbi təlimində irrasionalizmlə 
bərabər rassionalizmin və mütəfəkkirin təlimində bütün əsas 
məqamların təlimin əsas komponenti olan varlığa tabe olmasını 
söyləməyə kifayət qədər imkan verərdi. “Vəhdəti-vücud” 
təliminin Avropa panteizmi adlanan təlimə uyğunluğuna 
gəlincə, bunun üçün həmin təlimlərin əsas prinsiplərinin sadəcə 
tutuşdurulması kifayətdir. Yada salaq ki Qərbdə panteizm yalnız 
Spinoza və Tolandın adları ilə bağlı deyil. Fəlsəfə tarixi ilə ötəri 
tanışlıq belə A. D. Knışı inandıra bilərdi ki, Qərb panteizminin 
tarixi Yeni dövrdən başlamır və elmi baxımdan İbn əl-Ərəbinin 
irsini onun müasiri olan və ya zaman etibarilə mütəfəkkirə 
daha yaxın olan Qərbin çoxsaylı mistik fəlsəfi panteist 


konsepsiyaları ilə müqayisə edilməsi daha məqsədəuyğun 
olardı. 

İbn əl-Ərəbi irsinin Qərb mədəniyyəti ilə bir ölçüyə gələ 
bilməməsi iddiasında olan A.D.Knış yazır ki “Nəhayət, praktik 
surətdə onun(Ibn əl-Ərəbinin əsərlərini) Qərbi Avropa fəlsəfi 
kateqoriyaları vasitəsi ilə mütəfəkkirin orijinal ideyalarını təhrif 
etmə riski olmadan təqdim etmək mümkün deyi” (3). 

Güman edirik ki, A.D.Knış orta əsr Avropa mistik 
fəlsəfəsinin təmsilçilərinin irsinidə Qərbi Avropa fəlsəfi 
terminalogiya vasitəsi ilə qeyri mümkün hesab etmir. 

Ibn əl-Ərəbinin adı gedən əsərinə girişdə A.D.Knis 
nədənsə mütəfəkkirin fəlsəfi görüşlərini Platonun görüşləri, 
Xristian teologiyası, nominalizm, realizm və s. Qərb 
mədəniyyətini (düşüncəsini) təmsil edən hadisələrlə əlaqəli şərh 
etməkdən çəkinmir. 

Qeyd etməliyik ki, 1991 - ci ildə İbn əl-Ərəbinin fəlsəfi 
baxışlarında panteizmi və bu filosof olaraq Ibn əl-Ərəbi ni inkar 
edənə qədər, A. D. Knış yazırdı ki, İbn əl-Ərəbi “.... ən görkəmli 
müsəlman filosof-mistiki, varlığın “vəhdəti-vücud” haqqında 
təlimin banisidir” (4). 

2000 - ci ildə A. D. Knış “Müsəlman mistisizmi” adlı 
tədqiqatında Ibn əl-Ərəbi irsinin təfsirini dəyişir. “Füthhat əl - 
Məkkiyyə” nin girişindən fərqli olaraq burada A. D. Knış İbn əl- 
Ərəbinin fəlsəfəyə aidiyyətini nəinki inkar etmir, hətta bu 
kitabın “Sufizm ədəbiyyat və metafizika kimi” bölməsində onu 
filosof kimi təqdim edir. 

Tədqiqatda əsas vurğu mütəfəkkirin ontoloji təsəvvürlərinin 
şərhinə yönəldilmiş, və onlar vəhdəti-vücud və mahiyyətcə 
panteizmlə eyni baxışlar olaraq səciyyələndirilmişdir. “İbn əl- 
Ərəbinin təlimi” başlığı ilə verdiyi hissədə A. D. Knış yazır ki, 
mütəfəkkirin təliminə münasibət bildirdikdə, dünyagörüşünün 
əsas ideyası olan tanrının kainatda immanent mövcudluğu 
sübutu noqteyi nəzərindən onun ənənəvi müsəlman mühakimə 
və anlayışlarını əlavə çətinlik törədir. Davam edərək A.D.Knış 
yazır: özünün bütün mövcüdatın vəhdəti və Allahın kainatın 
predmet və hadisalarində olması ideyasını mütəfəkkir qəsdən 
yayqın və çoxsaylı əlavə qeydlərlə əhatə edir”! 

Həmin bölmədə A. D. Knış Ibn əl-Ərəbiyə görə “...kainatın 
həqiqi mahiyyəti Allahın özü” olduğundan, onun “Allahın xəlq 
olunmuş dünyanın (xilqətin ) əşyaları və hadisələrində təcəllisi” 
Allahın nadir və dərkolunmaz mahiyyətinin xilqətin əşyaları və 
təzahürlərində özünü göstərməsi haqqında konsepsiyalarından 


yazır (4, 191). A. D. Knışın yazdığına əsasən, bu ideyalara görə, 
hiddətlənmiş bir çox üləma Ibn əl-Ərəbi ni Allahı Kainatla tam 
eyniləşdirməkdə ittiham etmişdir, çünki, bu ideya Allahın tam 
dərk edilə bilməməsi və transsendentallığı (fövqəlliyi) haqda 
ənənəvi müsəlman təsəvvürləri ilə tam ziddiyət təşkil edir. 

Daha A. D. Knis sonra yazır: “İbn Ərəbinin təlimində Allah 
əksər sünni ilahiyyatçılarının təsəvvür etdiyi kimi tam o dünya 
ilə bağlı, əlçatmaz varlıq deyil. Buna görə də onların çoxu İbn 
Ərəbi təlimini ən bəsit oanteizm kimi anladıqları “vəhdəti- 
vücud” haqqında “bidətçi” təlimin banisi hasab etmiş və 
edirlər. Əslində isə Ibn Ərəbinin ontoloji baxışları olduqca 
mürəkkəb və zəngindir” (4). 

Ibn əl-Ərəbinin təlimini səciyyələndirərkən verilən 
fraqment bəsit panteizm haqqında deyil, adi və panteizm 
haqqında qəbul edilmiş olunmuş təsəvvürndən fərqlənmir və 
sitatın sonuncu ifadəsi ilə ziddiyət təşkil etmir. Əksinə, həmin 
fraqmanetdən hansı mədəni bölgəyə mənsub olmasından asılı 
olmayaraq istənilən panteist filosofu səciyyələndirmək üçün 
istifadə etmək olar. 

A.D. Knış tərəfindən İbn əl-Ərəbinin ontoloji təsəvvürlərinin 
şərhini tamamlayaraq tədqiqatçının həmin əsərindən daha bir 
fraqmente müraciət edək: 

İbn əl-Ərəbi yaratdığı mürəkkəb neoplatonik qnostik 
sistem başlanğıcı llahi mütləqdə olan bütün şeylərin 
ekzistensional vəhdətini (vəhdət əl-vücudu) təsdiq edir. 


İslam bölgəsi mənəvi mədəniyyəti və bu mədəniyyətin 
görkəmli nümayəndəsi olan İbn əl-Ərəbi irsinin göstərilən 
şəkildə tanınmış Rusiya və Amerika şərqşünası A. D. Knış 
tərəfindən 1991, 1995, 2004 - cü illərdə elmə təqdimi nə elmi, 
nə də mənəvi cəhətdən məqbul hesab edilə və təbii, mədəniyyət 
sahəsində Qərb-Şərq dialoqunun qarşısında qoyduğu yüksək 
amala kömək göstərə bilməz f 

XX əsrin sonu XXI əsrin əvvəlində Islam bölgəsi fəlsəfi 
mədəniyyətinin təsvir, təfsir və dəyərləndirilməsinin elmi 
obyektivliyi məsələsinə müraciətimizin səbəbi müasir dövrdə 
globalizm və anti-qlobalizmə meyllərin çarpazlaşmasının 
kəskinləşməsi, dünyanı bürüməkdə olan ümumi böhran, hazırkı 
miqrasiya prosesinin getdikcə genişlənən miqyasının 
gözlənilməz nəticələrində atarılmalıdır. 

Məhəmməd Rəşid Riza (Livan, 1865 - Misir, 1935) - 
Məhəmməd Əbdühun (1849-1905) məşhur tələbəsi, erkən dövr 
ərəb millətçiliyinin ən görkəmli nəzəriyyəçilərindən və islamda 
islahatların fəal tərəfdarlarından biri olmuşdur. Mütəfəkkirin 
görüşlərində müsəlman cəmiyyətlərinin Avropa elmi-fəlsəfi fikri 
ilə tanış olduqdan sonra yaranmış yeni təmayüllər təzahür 
etmişdi. Ustadı M.Əbdüh ilə birlikdə o, müsəlmanların dini- 
ictimai şüuruna dövrün bir sıra elmi-fəlsəfi və sosial 
təsəvvürlərini ənənəvi dini-fəlsəfi kontekstə uyğun olaraq geniş 
şəkildə aşılamağa çalışmışdır. Onun görüşlərinin təkamülü 
mütərəqqi islahatçılıq yollarının axtarışı ilə başlayaraq 
özünəməxsus xüsusiyyətləri ilə seçilən mühafizəkar reformizm 
və ənənəçiliyə qayıdış ilə nəticələnmişdir. Həyatının ən gözəl 
illərini bu insan maarifçilik və müsəlman cəmiyyətlərinin 
mütərəqqi sosial-mədəni inkişafı ideyalarının yayılmasına 
yönəlmiş aktiv fəaliyyətə həsr etmişdir. 

M.R.Riza Osmanlı Suriyada Tripoli şəhərinin yaxınlığında 
yerləşən Qələmun kəndində varlı torpaq sahibkarlarının 
ailəsində anadan olmuşdur. İlk təhsilini o, Tripolidə şeyx 
Hüseyn əl-Cisr (1845-1909) tərəfindən təsis olunmuş Milli İslam 


Məktəbində almışdır. Tədris kursu üləma tərəfindən öyrədilən 
fənnlərlə bərabər Avropa dilləri və cəbr kimi bəzi müasir 
fənnləri də əhatə edirdi. Hələ gənclik illərində onun 
dünyagörüşünün formalaşmasına islam klassiki - Əbu Həmid əl- 
Qəzalinin irsi təsir göstərmişdir bu da ki, onda təsəvvüfə qarşı 
marağın oyanmasına səbəb oldu (4, 14). Tripolidə yaşayaraq 
M.R.Riza şazili, nəqşibəndi və həmçinin, orada öz mərkəzi olan 
mövləvi təriqəti kimi sufi təriqətləri ilə əlaqə saxlamağa 
çalışmışdır. Lakin, nəticədə, aristokratiyanın bütün dolaşıq 
mistik ayinlərini və kəndlilərlə şəhər fəhlələrinin vəcdə gəlmə 
ekstaz təcrübələrini pisləyərək o, belə qənaətə gəlir ki, dinin 
ləyaqəti kənd əyanlarının dindarlığına xas olan sadəlikdədir. 
H.Kolun göstərdiyi kimi, M.R.Rizanın sonrakı intellektual 
inkişafının böyük bir hissəsi onun urbanist dini tendensiyalara 
qarşı olaraq öz sinfinə məxsus olan dəyərləri təsdiq etmək cəhdi 
kimi qəbul edilə bilər, onun islamı islah etmək istəyi isə, sinfinin 
ənənəvi mədəniyyət ünsürlərini saxlamaqla kapitalizmi 
müşayiət edən dəyişikliklərə uyğunlaşmaq istəyini 
səciyyələndirir. Bu reformizm onun təsəvvüf yolunda mənəvi 
axtarışlarında da, pan-islamçı təbliğatçı C.Əfqaninin fikir 
ideyalarını öyrənmək qərarına gəldiyi zaman da, özünü 
göstərmişdir, lakin Əfqani ilə yaxınlaşma cəhdləri yalnız 
aralarında sonuncusuna qarşı heyranlığını ifadə edən lütfkar 
məktublar mübadiləsi ilə məhdudlaşmışdır (7, 276-277). 
Əfqaninin vəfatından sonra, 1897 ildə M.R.Riza 
islam dirçəlişinin digər məşhur xadimi - Məhəmməd Əbdühun 
tələbəsi olmaq üçün Qahirəyə yollanır, kiminlə ki, o, hələ 1894- 
cü ildə Əbdühun Tripoliyə səfəri zamanı onun mətbuat katibinin 
funksiyasını yerinə yetirərkən görüşüb tanış olmuşdur. 
Maraqlıdır ki, gənc Riza da, Əbdüh kimi, gəncliyinin ilk 
çağlarında sufiliyə maraq göstərmişdir (dayısı - sufi şeyxi 
Dərviş əl-Xadirin təsiri altında) və hətta İbn əl-Ərəbinin batıni 
doktrinasının xülasəsinə həsr edilmiş “Mistik ilham alınmasının 
risaləsi” (Risalət əl-varidat, 1874) adlı bir əsər yazmışdır. Lakin, 
Əfqaninin ideyalarının təsiri altında Əbdüh sufiliyin kəskin 
tənqidçisinə çevrilir və sonralar, artıq Misirin mətbuat 
Departamentinin müdiri olduğu dövrdə o, İbn əl-Ərəbinin 


məşhur “Məkkə kəşfləri”ni (Fütuhat əl-Məkkiyyə) geniş 
auditoriya üçün zərərli əsər elan edərək çap edilməsinə qadağa 
qoymuşdur. 

Qeyd etmək lazımdır ki, sufiliyə bu növ yanaşma tərzi 
islam dirçəlişinin bir çox təmsilçilərinə səciyyəvi şəkildə məxsus 
olmuşdur. Bunun səbəbi islahatçılar tərəfindən sufi 
mistisizminin sosial dəyişiklərə əngəl törədici və insanları 
reallıqdan uzaqlaşdıran bir amil kimi qiymətləndirilməsində idi. 

Burada biz XIX əsrin islam modernist teologiyası 
kontekstində, eləcə də, terminoloji baxımından M.Əbdühun 
sonralar İSƏ, M.R.Rizanın maarifçi islahatçılıqlarının 
xüsusiyyətlərini açıqlamaq istərdik. M.Əbdüh özünün islamı 
islahetmə ideyası kontekstində dövriyyəyə ilk dəfə “sələfiyya” 
terminini gətirir və bununla da elə öz (C.Əfqani ilə birlikdə) 
ideyasının dini-doktrinal əsaslarının və, ümumilikdə, islam dini 
diskursunun tərkibinə dolaşıqlıq və ziddiyyət gətirmiş 
olmuşdur. Məsələ buradadır ki, ənənəvi sünni islamında 
“sələfiyyə” anlayışı dində və həyatda həmişə saleh əcdadların 
- əs-sələf əs-salihun, yəni Hz.Məhəmməd peyğəmbərin (s.) 
səhabələrinin təcrübəsinə istiqamətlənmək anlayışını nəzərdə 
tutur. Qeyd edək ki, islam tarixinin müxtəlif mərhələlərində 
erkən müsəlman icmasının həyat tərzi və etiqadına 
səmtləşməyə çağıran və bütün sonrakı yenilikləri, o cümlədən 
Quranın rəmzi-alleqorik təfsir metodlarını və Qərblə əlaqələrin 
nəticəsində meydana gəlmiş yenilikləri bidətçilik kimi 
qiymətləndirən bütün qruplar sələfi hesab olunur. 

Sələfilər şəriət qaydalarının izahında Qurana və Sünnəyə 
müraciət etməyə qayıtmağa çağırırdılar. Sələfiliyin nəzəri 
əsaslarını XIII əsrin sonu - XIV əsrin əvvəlində imam İbn 
Hənbəlin məktəbinin ənənələrini dirçəldərək şeyxülislam İbn 
Teymiyya öz əsərlərində qoymuşdur. 

Özlərini sələfi adlandıraraq Əfqani və Əbdüh, əslində, sələfi 
yanaşmasına tam zidd mövqelərdən çıxış etmişdirlər. 
Rasionalist izahlar əsasında islamda islahatlara çağıran Əbdüh 
islam ənənə və dəyərlərindən bütünlükdə uzaqlaşma və əcnəbi 
Qərb təsirinə məruz qalması riski ilə üzləşmişdir. Lakin burada, 
modern dövrü sələfi maarifçiliyinin köməyinə ictihad metodu 


vasitəsilə müsəlman cəmiyyətlərinin dini və sosial həyatında 
yenilik və dəyişikliklərin zəruriliyini əsaslandırmağa imkan 
verən islamın təcdid konsepsiyası və ya ənənəsi gəlmişdir. 

Burada yada salmaq lazımdır ki, XI əsrdən etibarən 
“ictihadın bağlı qapılarının” açıq olduğu yeganə sünni məzhəbi 
- Hənbəli məzhəbidir və XIX əsrin modernist- 
islahatçılarının sələfiyyə termininə müraciət etmələri də, məhz 
buradan qaynaqlanır. Lakin, Qərb dünyasının mütərəqqi 
nailiyyətlərini islamın qaydaları və dəyərləri ilə uyğunlaşdırmaq 
cəhdləri yolunda onları bir çox çətinliklər gözləyirdi və 
ziddiyyətlər ilə rastlaşmaları qaçılmaz idi. 

Fikrimizcə, M.Əbdühün təşəbbüsləri müəyyən dərəcədə 
müasir anlamda olan multikultural məqsəd və vəzifələrin 
tətbiqinə yönəlmişdir - o, öz islahatçı rasionalist 
konsepsiyasının meyarları ilə millətlər və xalqlar, dinlər və dini 
məktəblər arası münaqişələrə son qoymaq istəyirdi. Hətta, bu 
məqsədin həyata keçməsi üçün Əbdüh vaxtı ilə Beyrutda üç 
ibrahimi dinin - yəhudilik, xristianlıq və islamın yaxınlaşması 
naminə çalışan bir dini təşkilat da yaratmışdır. Əbdühun 
məzhəblərin yaxınlaşması istiqamətində atdığı daha bir addım 
kimi isə, şiələr tərəfindən müəllifliyi imam Əliyə aid edilən 
“Nəhcül-bəlağə” əsərinə yazdığı təfsiri hesab etmək olar. 
Görünür, Əbdühün mason tipli kosmopolit doktrina olan (lakin, 
özünü bu cür təqdim etməyən) bəhailiyə qarşı simpatiyaları da, 
məhz dinlərin yaxınlaşması konsepsiyası kontekstində 
aydınlaşır bu da ki, müəlliminin nüfuzu nəticəsində masonluğa 
qarşı daha loyal münasibətdə olan Məhəmməd Rəşid Riza 
tərəfindən heç başa düşülməmiş və hər zaman hiddətinin səbəbi 
olmuşdur. M.Əbdüh köhnə dostu Əbdül Bəha haqqında 
danışanda, həmişə onu böyük şövqlə anardı. M.R.Riza bəhailik 
ilə bağlı ikimənalı mövqeyə malik olan və hərəkatın 
həyatdaqalma qabiliyyətə malik olduğu halda inkişafının bəzi 
məqamlarında bəzi yanlış müddəalar ilə çıxış edə biləcəyini və 
bu halın, bütövlükdə, ciddi əhəmiyyət daşımadığını söyləyən 
müəllimi ilə tez-tez qızğın mübahisələr aparırdı. Öz növbəsində, 
Riza hesab edirdi ki, bəhai dini təlimi kökündən yanlışdır, onun 
zənnicə “qismən düzgün” olan din və ya dini hərəkat anlayışı 


qeyri mövcud idi. Riza əmin idi ki, bəhai təbliğatı islam üçün 
xristian missionerliyindən də, daha ciddi təhlükədir. Onun 
sözlərinə görə, xristianların dini arqumentləri müsəlmanlara 
təsir etmir, lakin bəhai təbliğat ədəbiyyatının meydana gəlməsi 
onların sayıqlığını azalda bilər və onlar bəhailiyi sadəcə islamın 
yeni məktəbi kimi başa düşərək mürtədliyə uğramalarını heç 
dərk etmədən onu qəbul edə bilərlər (7, 285-286). 

1898 ildə M.R.Riza Qahirədə “Əl-Mənar” (mayak, işıq 
saçan yer) adlı ictimai-siyası və dini jurnalin dərc edilməsinə 
başlayır və günlərinin sonuna dək onun naşiri olaraq qalır. 
Jurnal qarşısına bütün müsəlman aləmində dirçəliş və 
yenilənmə (təcdid) ideyalarının təbliği məqsədini qoyur. 
M.R.Riza müxtəlif müsəlman ölkələrindən müəllifləri jurnalin 
səhifələrində məqalələrini çap etdirməyə dəvət edir, onların 
arasında şeyx Əhməd İskəndəri, Rafii və Mənfəluti, Əbd əl- 
Mühsin əl-Kazımi, Məhəmməd Ruhi əl-Xalidi, Şəkib Arslan, Əbd 
əl-Qadir əl-Məğribi kimi islam dünyasının aparıcı mütəfəkkirləri 
də var idi. Jurnahn səhifələrində Qərblə əlaqələrin zərərli 
nəticələrinin pislənilməsi ilə birlikdə, eyni zamanda Avropa ilə 
müasir elm, müstəmləkə qarətindən iqtisadiyyatı qurtara 
biləcək iqtisadi islahatlar sahəsində ayaqlaşmanın zəruriliyi 
məsələsi də vurğulanırdı. O cümlədən, jurnal bütün müsəlman 
aləmində müsəlmanları xristianlaşma alətlərinə qarşı 
müqavimət göstərməyə çağıraraq xristianlaşma və xristian 
missionerliyi ilə mübarizə aparırdı (8). 

“Əl-Mənar” jurnalinin 1900-cu ilin sentyabr ayında çıxdığı 
buraxılışında M.R.Rizanın “Dəvət: dinlərin həyatı” (Əd-də”va 
həyat va ədyan) başlıqlı məqaləsi çıxır. Bu məqalənin bir hissəsi 
“Dəvət: onun yolları və metodologiyası” (Əd-də”va təriquhə va 
ədəbuhə). Burada, Riza qeyd edir ki, dini təbliğat iki aspektə 
malikdir - birincisini ziyalılar və intellektual elita üçün fəlsəfi 
arqumentlər təşkil edir, digərini isə, kütlələr üçün tərbiyəvi 
nəsihət ruhunda olan təbliğat. Eləcədə o, dəvətçi üçün zəruri 
olan bir sıra xüsusi səriştə tələb edən bacarıqların xülasəsini 
təqdim etmişdir. Buraya yerli əhalinin dilini və adət-ənənələrini 
bilmək qabiliyyəti də daxil idi. 


1912 ildə Qahirədə M.R.Riza islam dəvətçilərinin hazırlığı 
və digər fənlərin öyrədilməsi ilə məşğul olan Dəvət və 
mürəbbilik məktəbini açmışdır vo bu məktəbin məzunlarının bir 
çoxu sonralar nüfuzlu ictimai xadim, siyasətçi və ya alim oldu. 
Həmin məktəbə iyirmidən iyirmi beş yaşa qədər yaşı olan və 
tədrislərini davam etdirmək üçün artıq müəyyən dərəcədə bilik 
sahibi olan müsəlman gəncləri qəbul edilirdi. Lakin, məktəbin 
fəaliyyətini davam etdirmək üçün əlavə olaraq böyük 
subsidiyalar və kənar tərəfdən güclü dəstək tələb olunurdu. 
Layihəsinin davametdirilməsi üçün onun idarəetməsinə Riza 
Osmanlı Dövlətinin hökumət dəstəyini cəlb etmək cəhdlərini 
göstərmişdi, lakin bu işdə uğur qazana bilmədi, başlayan dünya 
müharibəsi isə, onun bu dini-maarifçi təşəbbüsünə son qoydu. 

1922 ildə M.R.Riza Ərəb Xilafətini bərpa etmək fikri ilə 
çıxış edən “Xilafət, yoxsa, böyük İmamət” (Əl-Xilafə au-l- 
İmamətül-uzma) adlı əsərini nəşr etdirir. 1924 ildə Osmanlı 
Dövlətinin dağılması səbəbindən keçirtdiyi ağır şok hisslərdən 
çətinliklə özünə gələrək, hiddətlənmiş Riza bir neçə dəfə də, 
Xilafəti bərpa etmək təklifi ilə çıxış etmişdir. Müəyyən 
məqamda o, Osmanlılara və Misir kralı I Fuada (1868-1936) 
tərəfdar çıxır. 1926 ildə o, hətta Qahirədə keçirilən lakin 
uğursuzluq ilə nəticələnən Xilafət üzrə Ümumhbəşər islam 
konfransında iştirak edir. Sakitləşə bilməyərək o, daha sonra 
kral olmuş Yəmən imamı Yaxya Məhəmməd Həmidəddinə 
(1869-1948), sonradan isə, kral Əbdül Əziz əs-Səuda (1880- 
1953) onların ehtimal edilən xəlifəliyə namizədliklərində dəstək 
olmuşdur. Hər halda, M.R.Riza əvvəlki görüşlərini tədricən 
dəyişməli olur. İndi o, daha çox hərfiçilik mövqelərinə yönəlmiş, 
və yaxud, islam siyasi fikrinin tədqiqatçısı, M.R.Riza haqqında 
kitabın müəllifi olan dr. Səid Yusef qeyd etdiyi kimi, Levant 
sələfi mətnlərinə (İbn Teymiyyanın Levant mənşəli olduğunu 
nəzərdə tutaraq) qayıtmış olur. Analitik Mişari əz-Zəydi çox 
düzgün qeyd etdiyi kimi, “şeyx Əbdüh tərəfindən təqdim edilmiş 
dini islahat Rəşid Rizanı siyasətə və onun ümumi mənzərəsinə 
dini daxil etmək cəhdi ilə çox dərinlərə çəkib aparmışdır. Lakin 
o, bu tərkib hissələrin hər ikisini uduzub itirdi” (7). 


M.R.Rizanın intellektual fəaliyyətinin əhəmiyyəti haqqında 
daha sərt danışan və, xüsusən, onun sələfi ənənəçiliyinin 
mövqelərinə çəkilməsini tənqid edən M.M. Əl-Cənabi belə 
hesab edir ki, “O, heç bir yeni islahat layihəsini ortaya 
qoymadı... Bu, tam şəkildə, heç bir elmi və ya ideoloji 
əhəmiyyəti və tərkibində heç bir islahatçı yanaşması olmayan, 
onun Quran təfsirlərinə də, aiddir” (1, 396). 

Burada, söhbət M.R.Rizanın ən vacib əsərlərindən biri olan 
- ustadı Məhəmməd Obdüh! tərəfindən başlanılmış lakin, yalnız 
125 “Ən-Nisə” (Qadınlar) surəsinə qədər çatdırıla bilmiş - “Əl- 
Mənar” adlı Quran təfsirinin bitirilməsi haqqında gedir. 
Ustadının vəfatından sonra M.R.Riza həmin təfsiri “Yusif” 
surəsinin sonuna qədər davam etdirmişdir. Bu təfsir üzərində o, 
22 avqust 1938 il tarixində baş verdiyi vəfatına qədər işləməyə 
davam etmişdir. İşlənərək və əlavələr daxil edilərək bu əsər 
“TTəfsir əl-Mənar başlığı altında tanınan / Xikmətli Quranın 
təfsiri” (Təfsir əl-Quran əl-hakim /əl-müştəhir bismi Təfsir əl- 
Mənar/) adını almışdır (5). 

Bu təfsir məktəbinin nüfuzu kifayət qədər XX əsrin 
əvvəllərində yayılmışdır, hətta nahdanın dini diskursunu davam 
etdirən bəzi müsəlman alimləri bu məktəbin təfsir ənənəsinin 
müasir dövr üçün də aktual olduğunu hesab edirlər. Məsələn, 
bu haqda bizə 2002-ci ildə Qahirədə çıxmış və müsəlman 
aləminin və cəmiyyətlərinin iqtisadi, siyasi, sosial, təhsil, 
mədəni sahələrinin ən geniş məsələləri üzrə “Əl-Mənar” təfsiri 
əsasında islahatçı yanaşmanın hazırlanmasına həsr edilmiş elmi 
məcmuə xəbər verir. Məcmuədə Qahirənin Əl-Əzhər və Ayn- 
Şəms universitetləri, Məkkənin Ümm əl-Kura və bütün ərəb və 
müsəlman dünyasının digər təhsil mərkəzlərində çalışan aparıcı 
alimlərin məqalələri təqdim olunub. Misirli alim M.Amara qeyd 


1 Məhəmməd Əbdüh hələ həyatdaykən onun yazdığı təfsir ayrı-ayrı hissələrlə 
“Əl-Mənar” furnalının səhifələrində çıxırdı. Təfsirin mühüm hissəsini 
Əbdühun “Təfsir əl-Cəlaleyn”in əsasında hazırladığı Quran haqqında 
mühazirələri təşkil etmişdir (yəni, iki müəllifin - Cəlaləddin əl-Məhəlli /1388- 
1459/və Cəlaləddin əs-Süyutinin /1445-1505/ təfsiri. - M.L.). Quran mətninin 
şərhində Əbdüh Hz. Məhəmməd (s.) peyğəmbərin özünə aid edilən hədislərə 
müraciət etməyə çalışırdı. Görkəmli şərqşünas-alim Y.A.Rezvanın fikrincə, 
Əbdüh “liberal-islahatçı ruhunda yenilənmiş müsəlman cəmiyyətinin təşkilat 
prinsiplərini ifadə etməyə cəhd göstərirdi” TPesBaH, 168]. 


edir ki, müasir müsəlman cəmiyyətləri ilə do, əlaqədar olaraq 
qüvvədə olan “Əl-Mənar” məktəbinin əsas vəzifələri hələ 
M.R.Riza tərəfindən “Əl-Mənar” jurnalinin səhifələrində ifadə 
edilmişdir və onları əsas dörd prinsip və məqsəd kimi 
cəmləşdirmək olar: “1. Müsəlmanlarda yaranmış yanlış fikir və 
rəylərin düzəldilməsi (islah), həyat və davranışlarının hər bir 
sahəsində özünü biruzə verən uydurma və mövhümatlar ilə 
mübarizə. 2. İslamın öyrədilməsi və tədrisi sahəsində tərəqqi və 
inkişafa doğru addımlamaq üçün əllərindən gələn hər şeyi edən 
elit kadrların hazırlanması. 3. Ümmətin mədəniyyəti üçün 
mənbə olmaq və qəlblər və əqllərin ünsiyyətinə kömək etmək 
üçün müqəddəs Quranın dili olan ərəb dilinin dirçəldilməsi. 4. 
Qərb sivilizasiyasına qarşı elm, sənaye və ixtiralar sahəsində 
müsəlmanların tərəqqisi və rifahına kömək edən hər şeyi qəbul 
etmək üçün zəruri olanları müəyyən etmək və islamla 
uyğunlaşmayan hər bir hərəkət və davranışları rədd edib 
onlarla mübarizə etmək üçün islami və ya elmi yanaşma seçmək 
lazımdır”. Alim belə hesab edir ki, müsəlman cəmiyyətlərində 
həmin prinsiplərə bu gün də istiqamətlənmək zəruridir (6, 348). 
Beləliklə, M.R.Rizanın dini-islahatçı fəaliyyəti və intellektual irsi 
müasir dövrdə də, islam ölkələrində cəmiyyətlərin müxtəlif 
aspektlərinə təsirini göstərməkdə davam etməkdədir. 

Ukrayna ta qədimdən bəri əsas dini inancları islam olan 
xalqların yaşadıqları ölkələrdən biridir. Ukrayndakı müsəlman 
əhalisinin böyük əksəriyyətini türkdilli xalqlar təşkil edir, 
onların arasında islam hələ orta əsrlərdən etibarən yayılmağa 
başlamışdır. 

Ukraynada sufizmin yaranması və yayılması islamın Krım 
yarımadasında meydana gəlməsi ilə əlaqədardır və XIII əsrin 
ikinci yarısına təsadüf edir. Krımın islamlaşması prosesi əsas 
etibarilə, sufizm tarixində aparıcı rol oynamış şəxslərin fəal 
iştirakı ilə baş vermişdir (4, s.192). Krım yarımadası 500 il 
ərzində Osmanlı İmperiyasının siyasi və ideoloji rəhbərliyi 
altında olmuşdur və sufizmin mühüm mərkəzlərindən birinə 
çevrilmişdir. 

Təriqətlərin fəaliyyətinin tarixi, Ukraynada sufizmin 
yaranması və yayılması kimi məsələlərlə bağlı aşağıdakı filosof 
və tarixçilər araşdırma aparmışlar: N. Abdulvapova, Z. 
Abdullayev, E. Baxrevski, D. Brileva, A. Vasileva, O. 
Qoyvoronski, İ. İzmayılov, L. İzzetov, D. İsxakov, A. Popov, V. 
Smirnov, T. Hüseynov, R. Emirov, K. El Quessab, M, Yakubovic. 
x * Fəlsəfə kafedrası əməkdaşı. Zaporoji Milli Universiteti, Əl-Quessab Kərim 

elmi işçisi, fəlsəfə ü.f.d., dosent. 69600, r. Zaporoiye, Jukovskoqo 66, Ter . 

Bu haqda danışarkən, ingilis alimi C.S, Triminqemin 
“İslamda sufi ordenləri” əsəri xüsusilə diqqəti cəlb edir. Müəllif 
ilk dəfə olaraq kifayət qədər vacib sosial institut---XII əsrin 
sonlarında yaranmış olan mistik (sufi) qardaşlığını tarixi- 
xronoloji və diaxronik aspektlərdə öyrənmək və analiz etməyə 
cəhd göstərmişdir. Bu tədqiqat qardaşlıq vasitəsilə həyata 
keçirilən sufizmin (praqmatik yaxud da reflektor) xüsusi və 
xarakterik cəhətlərini öyrənməyə həsr edilmişdir, lakin sufizmin 
spesifik intellektuallığını, yəni dini-fəlsəfi və etik-mənəvi 
doktrinalarını və hallarını öyrənməyə həsr edilməmişdir. 

Sufizmdən danışan zaman, heç də hansısa konkret, 
ideoloji baxımdan vahid görüşlər, fikirlər, doktrinalar və 
postularları yox, yalnız son məqsədlə (mistik məqsədlə) 
əlaqədar olan bir çox cərəyanları, məktəbləri, fikirləri, mistik 
Yolla bağlı olan ideya və konsepsiyaların bütün spektrini 
nəzərdə tuturlar. Bu məqsədə çatmağın üsul və yolları 
(psixotexnika, autotreninq, fiziki məşqlər və sairə) ən müxtəlif 
olmuşdur. Psixolofi təcrübənin alınması və ötürülməsi üsulları 
olan bu yollar bir çox qardaşlıqların təcrübələri vasitəsilə 
hazırlanmış və yayılmışdır. Psixoloji praktikanın çoxsaylı 
variantlarının dərki mistisizmin çoxlu yeni növlərinin 
yaranmasına gətirib çıxarmışdır. (12) 

C.S.Treminq hesab edir ki:”Sufizmin konsepsiyası 
aşağıdakı şəkildədir:Mistik həyatın əsas məqsədi olaraq İlahi ilə 
ruhani bağlılıq, “kamil insan” konsepsiyası və bu konsepsiya ilə 
bağlı olan özünü kamilləşdirmə , asketizm və aza qane olmaq 
vasitəsi ilə əxlaqi mükəmməlləşdirmək, İlahi şəfqətin yalnız 
peyğəmbər və imamlara deyil hamıya eyni qaydada şamil 
olunması iddiası, Quran ayələrinin ezoterik şəkildə təfsiri və 
sairə. Bu iddiaları İslam heç vaxt qəbul etməmişdir, çünki bu 
iddialar onun teoloji doqmalarına qarşı çıxırdı, lakin məcburi 
surətdə onlara dözməyə də məcbur olmuşdur. Amma buna 
baxmayaraq, sufizmin paralel mövcudluğu ilə barışmamış, 
sufilərlə daim mübahisələr aparılmış, bəzi hallarda isə bu 
mübahisələr onun iştirakçıları üçün faciəvi şəkildə 
qurtarmışdır” (12). 


Sufizmin yaşamasında onun inanılmaz dərəcədə sosial 
plastikliyi də rol oynamışdır. Rütubəti özünə çəkən parça kimi, 
ənənəvi xalq kultları, inanclarını özünə hopdurmuş və sırf 
müsəlman üslubunda bu inancları yenidən sadə xalq kütlələrinə 
qaytarmışdır. R. Nikolsonun ardınca bir çox islamşünaslar 
sufizmdə yalnız dini fəlsəfəni deyil, həm də “islamın kütləvi 
dinini” görəməyə başlamışlar (12). 

Beləliklə, Ukrayna fəlsəfi diskursunda təriqətlər 
paradiqmasını müəyyən etmək üçün, elmi araşdırma 
mədəniyyətinin tələblərindən çıxış edərək, əvvəlcə mənbələri 
analiz etmək lazımdır. Krım yarımadasında təriqətlərin 
yaranması və yayılması problematikasının öyrənilməsində 
mənbə rolunu oynamışlar: Osmanlı və Krım tarixi xronikaları--- 
“tarix” və “təvarix” janrlarinda yazılmış əsərlər. Təkcə Krım 
mənşəli XIV-XIX əsrlərə məxsus olan xronikalarda hazırda 10 
ad müəyyən edilmişdir (9, s 12-17). 

Bir çox səyyahlar, məsələn, Övliya Çələbi bəhs etdiyimiz 
mövzu ilə əlaqədar çoxlu vacib qeydlər etmişdir. O, 1666-1667- 
ci illərdə yarımadada olmuşdur. (“Səyahətnamə”) (14) kitabında 
yazır ki:”...orada cələviyyə və xəlvətiyyə təriqətinə məxsus 3 
monastr vardır. Onların arasında adamların daha çox olduğu 
Xəlicdən Əhməd Əfəndinin monastırdır”, bu adamların çox 
olduğu monastr "Odun-bazardak1" təkkə idi. 

Krım şəhərlərini gəzmiş, o sufilər haqda geniş məlumat 
verir, onların aid olduqları müxtəlif qardaşlıqları göstərir. 
Çələbinin yazdığına görə, həmin vaxtda Krımda ən güclü 
təriqətlərdən biri mövləviyyə təriqəti idi, onlar “Fırlanan 
dərvişlər” adı ilə tanınırdılar (6). Onun “Kitabında” sufi 
tematikası xüsusi yer tutur, çünki Övliya Çələbi özü də 
mövləviyyə təriqətinin üzvü olmuşdur, üstəlik onun nəsil 
şəcərəsi də Əhməd Yəsəvinin özünə qədər gedib çıxır (2, s . 395 
—402). 

Gözlevdə (indiki Yevpatoriyada) Övliya Çələbi 3 təkkə 
qeyd edir, onun fikrincə bu təkkələr arasında ən yaxşısı Koleç 
kəndində (Koleçli) olan Əhməd əfəndiyə məxsus olanı idi. Kaçi 
kəndində Övliya müqəddəs Xızır Şah əfəndinin təkkəsində 
qonaq olur, Övliyanın yazdığına görə, onun 40 min müridi var 


idi. İnkerman qalasının yaxınlığındakı şəhərətrafında Övliya 
Yaqub əfəndinin türbəsini ziyarət edir, bu şəxsin Qütb rütbəsinə 
çatdığı rəvayət olunurdu. Övliya Çələbinin fikrincə, Yaqub 
əfəndi Xəlvətiyyə təriqətinə mənsub olmuşdur (2, s.395-402). 
Xəlvətiyyə təriqətinin yaradıcısı Zahiriddin Ömər əl Xəlvətidir, 
onun fikrincə əsas diqqət fərdi güşənişinliyə (zöhd) və təkliyə 
(xəlvət) yönəldilməli idi. 

Kafedə (Feodosiya) Övliya 7 sufi təkkəsi saymışdır--- 
Xəlvətiyyə, Cövlətiyyə, Qadiriyyə, Gülşəniyyə, Yəsəviyyə. 
Akmescitdə (Simferopol) Övliya 3 təkkənin adını çəkir--- 
Xəlvətiyyə, Koleçli, Çunşili təriqətləri mövcud idi (2, s. 395- 
402). 

Mərakeşli səyyah İbn Battuta da öz müşahidələri ilə 
məşhurdur, o 1332-ci ildə (11, s.278-314) yarımadada 
olmuşdur. Onun qeydlərində iqtisadi, etnoqrafik və mədəni- 
məişət xarakterli qeydlər olduqca çoxdur. Həmçinin vacib 
informasiya mənbəyi olaraq rəsmi sənədlər, xan fərmanları, xan 
arxivlərinin Krım dövrünün materiallarının saxlanıldığı əsas 
korpusda---“kadıasker kitablarında” sicali adlandırılan notarial 
sənədlər göstərilir (13, s.181). 

Bu dövrdə islamın yayılmasının əsas metodlarından biri 
xan administrasiyasının sufi təbliğatçılarına verdikləri 
dəstəkdir, onlar nəinki təkkə (suffi sığınacaqları) tikirdilər, həm 
də vəqf komplekslərinin yaradıcıları idilər (belə komplekslər 
islam hüququna görə dövlət və ya xüsusi adamlar tərəfindən 
dini və yaxud xeyriyyə məqsədləri ilə verilirdi) və yeni 
müsəlman yaşayış məskənlərinin əsasını qoyurdular. Məsələn, 
Kara Alpın dövründə nəinki sufilər üçün təkkələr tikilirdi, həm 
də onlara xidmət edən binalar yaradılırdı, onlara misal olaraq 
dəyirmanlar, dükanlar və sair binaların adlarını çəkə bilərik (5, 
s.9). 

Ona görə də Krım xanlığının siyasi və dini həyatında 
sufilərin mühüm rol oynaması təəccüblü deyildir. Müsəlman 
dindarlarının (əsas etibarilə müxtəlif təriqətlərin 
nümayəndələrinin) Krım xanlığına olan təsirinin göstəricisi hər 
şeydən əvvəl onların Divandakı (Xanlığın ali idarəedici orqanı 
və ali dini-məhkəmə instansiyası) mövqeyi ilə aşkar şəkildə 


görünür. Kalqadan (xanın sağ tərəfində oturan vəliəhd) dərhal 
sonra ənənəvi olaraq yarımadadakı hənəfi məzhəbinin rəhbəri--- 
şeyxülislam dayanırdı, adətən bu şəxs məşhur ilahiyyatçı-dərviş 
olurdu. Sufilərin təsirinin göstəricisi olaraq həm də xanlıq 
əhalisinin vəzifəli şəxslər və xanlığı idarə edənlərlə yanaşı 
“şeyxlərə və sufilərə” müraciət etməsi faktını göstərə bilərik 
(10, s.179). 

Sufi qardaşlıqları Krımın bütün şəhərlərində fəaliyyət 
göstərirdilər, bir çox ərazilərdə yerləşmişdilər. Daha çox 
tərəfdar | Bagcasarayda, Kafedə (indiki — Feodosiyada), 
Qarasubazarda (indiki Beloqorsk) yaşayırdı. Həm türk 
təriqətləri (Mövləviyyə) həm də yerli sufizm formaları (Koleçli, 
Çyunçili) geniş yayılmışdı (2, s.399). 

Dərvişlər həkimliklə məşğul olur, yuxuları yozur, 
gələcəkdən xəbər verir, kitabların üzünü köçürür, magik 
amuletlər satırdılar. Lakin bununla yanaşı öz qanunları ilə 
yaşayır, dünya işlərindən və ictimai ierarxiyadan müstəqil 
şəkildə yaşamağa çalışırdılar. Krımda və Şərq ölkələrində 
xüsusi hörmətə malik olur, az qala müqəddəs hesab edilirdilər. 
Şəhərdən şəhərə, ölkədən ölkəyə gəzən dərvişlər yad yerlərdə 
baş verən hadisələr barədə insanlara danışırdılar (15). 

Odun -bazarın yaxınlığında dərvişlərin təkkəsi qalmışdır, 
bu təkkənin əsasını Türkiyənin Konya şəhərindən olan Mövlana 
təriqətinin tərəfdarları qoymuşdur. Bu təriqətinin əsasını böyük 
mütəfəkkir və fars əsilli humanist , Mövlana ləqəbli Cəlaləddin 
Məhəmməd Rumi qoymuşdur. O Xorasan yaxınlığında Bəlx 
şəhərində doğulmuşdur, hazırda bu şəhər Əfqanıstan ərazisində 
yerləşir. Sultan 1 Əlaəddin Keyqubad Cəlaləddin Rumini 
Konyaya dəvət etmişdir. 

Dərvişlərin mahnı oxumaq və ritual qaydaları ilə bağlı 
Avropada əfsanələr dolaşır. Avropalıların heç biri bu ibadətləri 
öz gözüylə görə bilməzdi, çünki kənar adamlar ora buraxılmırdı 
(15). 

Ruminin təliminin əsasında musiqi və rəqs durur:”Rumi 
deyirdi ki, musiqili kadensiyalarda sirr gizlənib, əgər mən onu 
açsam, dünyanı yerindən oynadar.” Musiqi ruhu oyadır, özünün 
həqiqi əsli barədə düşünməyə məcbur edir, ona son məqsədi 


xatırladır. “Biz hamımız Adəmin bədəninə bağlıyıq---Rumi 
yazırdı---biz bu musiqini cənnətdə eşitmişik. Su və gil bizi 
şübhəyə salsa da, hər halda biz nəyisə xatırlayırıq.” Bu rəqs 
Rumi məktəbinin ardıcılları üçün Kainatın sferalarının 
fırlanmasını simvolizə edir. Dərvişlərin rəqs edərkən 
fırlandıqları yer kosmosun rəmzidir, “planetlər günəşin 
ətrafında və öz oxları ətrafında fırlanır. Barabanlar bizə 
Qiyamət gününün surlarını xatırladır. Rəqs edənlərin dövrəsi iki 
hissəyə ayrılıb, onlardan biri eniş tağını xatırladır, ruhun 
materiyaya girməsini əks etdirir, digəri isə ruhun Allaha doğru 
yüksəlişini əks etidir.”... Rəqs şeylərin ətrafına fırlanaraq ruhun 
sirrləri dərk etmək sirrlərə agah olmaq, irfana işarə edirdi. 
Fırlanma Allahla ruh arasındakı əlaqəni göstərir. Tullanmalar 
insan vəziyyətindən Allaha qovuşma vəziyyətinə keçməyin 
zərurətindən bəhs edirdi (6). 

Tarixdə Krım sufizminin bir çox nümayəndələrinin adları 
qalmışdır, onları nəinki dini ibadətlərlə məşğul olurdular, həm 
də elmi araşdırmalara özlərini həsr etmişdilər. XVI əsrdə Kafa 
(Feodosiya) sufilərindən bəziləri məşhur bioqraf Süleyman əl 
Kafauvi tərəfindən (ölümü. 1582) qeyd eidlmişdir, məsələn, 
özünün “Kataibi-l əllam əl-əxyar” əsərinin son hissəsində bu 
krımlı müəllif Mahmud əl Krimi ilə görüşündən bəhs edir, onu 
“nəqşibəndi təriqətinin şeyxi” adlandırır, həm paytaxt 
İstanbulda, həm də doğma Kafada böyük şöhrət qazanmasından 
danışır (1). 

Krım müəllifləri tərəfindən yazılmış və ənənəvi didaktik 
əsərlər çərçivəsindən xeyli kənara çıxmalar edərək sufizmin 
daha elitar qatlarına aid əsərlərdə qorunub saxlanulmislar. Belə 
qiymət almağa tamamilə layiq olan əsərlərdən biri “Mavahib ər 
Rəhman fi bəyan maratibil əkvan” (Rəhman Allahın hədiyyələri 
və mövcud əşyaların dərəcələrinin izahı) adlı ərəb dilindəki 
fundamental əsərdir, Türkiyənin Kastamonu şəhərindəki Xalq 
Kitabxanasında saxlanılır (7). Kataloqda və əlyazmasında 
göstərildiyi kimi, əsərin müəllifi “Aka Krimi kimi də tanınan” 
İbrahim bin Haqq Məhəmməd əl Krımidir (8). 

Bu əsərində Krımlı mistik özünün dini-fəlsəfi görüşlərinin 
mahiyyətini açıqlayır. İbrahim əl Kirmi təbiəti həm də 


“qaranlıqlaşma” kimi basa düşür, mənəvi və maddi dünyalar 
arasında təzahür edən təbiət 3 mərhələyə ayrılır: hərəkət, 
mahiyyət və xüsusiyyət mərhələsi, bu mərhələdə təbiət Allahla 
qul arasında olan pərdə rolunu oynayır...” Təbiətdən uzaqlaşma 
---“gizliliyin” aradan götürülməsidir, “əbədi nurun əsaslarının 
əldə edilməsidir...” Əl Krimi qeyd edir ki, insan şüurunun tərkib 
hissələri hər şeydən əvvəl əxlaqi keyfiyyətlərdir. “Bil, əvvəla, 4 
ilkin ünsür olmadan insan cismi tam ola bilmədiyi kimi, insan 
əqli də 4 hissə olmadan tam ola bilməz ---ədalət, doğruçulq, 
utanma və cəsarət... İnsanın vəzifəsi---öz nəfsinə, şeytana, 
bundan sonra riyakarlara və imanın düşmənlərinə qarşı 
cihaddır, Uca Allah belə əmr etmişdir” (8). 

Hazırda Ukraynada təriqətlərin yayılması vəziyyətini 
analiz edərək deyə bilərik ki, Ukraynada ənənəvi sufi qrupların 
yüksək aktivliyi müşahidə olunmaqdadır. İlk növbədə 
Nəqşbəndiyyə, Qadiriyyə və Rifaiyyə təriqətlərinin fəaliyyəti 
diqqəti cəlb edir. Onların təmsilçiləri Ukrayna müsəlmanlarının 
dini idarəsi ilə (UMDİ - HyxoBHOoe yupaBJIeHHeM MYCYy7IBMƏH 
YkpauHbr -—-/IVMV) six əməkdaşlıq edirlər. Bundan da başqa, 
UMDİ sədri,Ş Ukrayna müftisi şeyx Əhməd Təmim özü də 
göstərilən təriqətlərin şeyxidir (Nəqşbəndiyyə təriqətinin ən azı 
iki qolunun təmsilçisidir) və orada fətva (icazət) vermək 
hüququna malikdir (3, s.96). 

ƏBU REYHAN BİRUNİ KOMPARATİVİST 
DİNŞÜNASLIĞIN 


NÜMAYƏNDƏSİ KİMİ 


Açar sözlər: Əbu Reyhan Biruni dinşünaslıq, 
komparativizm, islam bölgəsi mədəniyyəti 

KUrroueBbre c/roBa: 96y PeHxaH bupyHu, peJHrHo3Hble 
HCCIOeHOBaHHHA, | KOMIIAapaTHBH3M, KYTETypa HCMNaMCKOTO 
peruoHa 

Keywords:Ebu  Reyhan  Biruni religion researches, 
comparativism, the culture of Islamic region 


Ensiklopedik zəka sahibi Əbu Reyhan Muhamməd ibn 
Əhməd əl-Biruni (973-1048/53) yalnız İslam aləmi deyil, dünya 
elm tarixində dərin iz qoymuş mütəfəkkirlərdəndir. Məhz buna 
görə də bir sıra elm tarixçiləri XI əsri onun şərəfinə “əl-Biruni 
əsri” adlandırırlar. Biruni demək olar ki, öz zamanının bütün 
elmi biliklərinə yiyələnmişdi və riyaziyyat, mexanika, filologiya, 
etnoqrafiya, tarix, astronomiya, mineralogiya, geodeziya və d. 
elm sahələrinə dair 150-dən artıq fundamental əsərin müəllifi 
olmuşdur. 

Əbu Reyhan Biruninin elmi yaradıcılığında dinşünaslıq 
problemlərinin öyrənilməsinə də xüsusi yer ayrılmışdır. O, həm 
konseptual-metodoloji aspektləri işləyib hazırlamaqla, həm də 
faktiki materiallarla zənginləşdirmək baxımından dinşünaslıq 
tarixinə böyük qatqıda bulunmuşdur. Biruninin dinlər tarixinin 
öyrənilməsinə dair “Hindistan”, “Qədim xalqlardan gələn 
yadigarlar” və “Geodeziya” əsərləri elmi ədəbiyyatda yüksək 
dəyərləndirilir və müxtəlif xalqların dini etiqadları, adət, ayin və 
mərasimləri haqqında empirik materialları ehtiva etməsi 


* Dos.Dr.Bakı Dövlət Universiteti, Fəlsəfə və mədəniyyətşünaslıq kafedrası. 


baxımından indi do ilk mənbə kimi öz əhəmiyyətini 
saxlamaqdadır. 

Biruninin bu əsərlərində qədim yunanların, romalıların, 
soqdiyalıların, xarəzmlilərin, yəhudilərin, zərdüştilərin, 
xristianların, hindlilərin, islamaqədərki ərəblərin, islamdakı 
müxtəlif istiqamətlərin ardıcıllarının və b. dini etiqadları, ayin 
və mərasimləri haqqında faktiki materiallar verilir, onların 
təhlili və müqayisəsi aparılır. 

Biruninin əsərlərinin öyrənilməsi göstərir ki, o, istər qədim, 
istərsə də öz müasiri olan xalqların dini-milli adət və 
ənənələrini, ayin və mərasimlərini tədqiq edərkən elmi 
obyektivliyi saxlamağa çalışmış, hər cür milli və dini təəssübdən 
uzaq olmuşdur. Əlbəttə, belə bir yanaşma Biruninin səmimi və 
möhkəm əqidəli müsəlman olmasına, islam dininin digər 
dinlərdən üstünlüyünü qəbul etməsinə mane olmurdu. Onun 
digər dinləri dərindən və obyektiv öyrənə bilməsi səbəblərindən 
başlıcası da bütün dinlərə plüralist mövqedən yanaşması idi. 
Biruninin müxtəlif dinlərə plüralist yanaşmasında əsas məqam 
onun bütün dinlərin mövcudolma hüququnu qəbul etməsində 
özünü göstərirdi. O, yazırdı: “Axı (ilahiyə) pərəstiş yalana düçar 
edə bilər, çünki o aləmdə müxtəlifdir, ona müxtəlif xalqlar əməl 
edirlər və mümkün deyil ki, onların bir-birlərinə zidd olmasına 
rəğmən onları (vahid) həqiqət birləşdirsin” (1, s.82). 

Biruninin dinşünaslıq araşdırmalarında plüralist yanaşma 
özünün parlaq ifadəsini onun bütün dinlərin bərabərhüquqlu 
mövcudluğunu qəbul etməsində, dini zəmində ədavət və 
nifaqdan imtina olunmasını təbliğində göstərirdi. 

Əbu Reyhan Biruni özünün dinşünaslıq araşdırmalarında bir 
sıra elmi metodlardan (fenomenoloji, kauzal, orifinal mənbədən 
istifadə, dialoq və s.) istifadə etmişdir. Onun dinlər tarixinin 
öyrənilməsində üstünlük verdiyi metodlardan biri də müqayisə 
metodu olmuşdur. Biruni müqayisəli metodu dinlər haqqında 
obyektiv bilik əldə olunmasında əsas vasitə hesab etmişdir. 

Biruniyə qədər də dinlərin müqayisəli öyrənilməsi nümunələri 
olmuşdur. Hələ antik yunan filosofu Ksenofan (e.ə. YI əsr) hesab 
edirdi ki, müxtəlif xalqlar allahı öz təsəvvürlərinə uyğun şəkildə 
təsvir edirlər. Lakin Biruninin öz əsərlərində tətbiq etdiyi 


dinlərin müqayisəli öyrənilməsi metodu çağdaş dinşünaslığın 
metodologiyası ilə səsləşir. Onun əsərlərinin təhlili əsasında bu 
nəticəyə gəlmək olur ki, mütəfəkkir dövrünün zaman və məkan 
məhdudiyyətlərini aşaraq öz prinsip və ümumi qaydalarına görə 
çağdaş müqayisəli dinşünaslıqda istifadə olunan bir çox 
metodologiyadan hələ orta çağda səmərəli istifadə etmişdir. 
Buna görə də bir çox araşdırmaçılar Birunini müqayisəli 
dinşünaslığın və ya dinlərin müqayisəli tarixinin yaradıcısı 
hesab edirlər. 

Əbu Reyhan Biruniyə görə dinin hər bir obyektiv tədqiqatçısı 
müxtəlif dini təlimlərin adeptlərinin baxışlarını olduğu kimi 
verməlidir, “sonra onların sübut kimi gətirdikləri söz və fikirlər 
arasında müqayisə aparmaq”, bunun üçün isə “əvvəlcədən öz 
ruhunu insanların əksəriyyətini korlayan (pis) xüsusiyyətlərdən 
və insanı həqiqət üçün kor edən səbəblərdən təmizləmək 
lazımdır” (3, s. 11). Məsələn, hindlinin dünyagörüşünü təsvir 
etmək üçün əvvəlcə “onun öz sözlərini vermək lazımdır - 
baxmayaraq ki, bu sözlər həqiqi dinə ziddir və onun tərəfdarına 
qarşı tərəfin sözlərini eşitmək xoş deyil - çünki hindlinin etiqadı 
elədir və bu ona daha yaxşı bəllidir və aydındır” (2, s.60). 
Özünün məhz bu metodologiya üzrə işlədiyini təsdiqləyərək, 
Birunu yazırdı: “Mən hindlilərin nəzəriyyələrini olduğu kimi 
gətirirəm və onların qarşılıqlı yaxınlığını göstərmək üçün 
paralel olaraq yunanların nəzəriyyələrinə toxunuram. 
Yunanların nəzəriyyələri ilə yanaşı mən digər nəzəriyyələri yada 
salmayacağam, olsa-olsa sufilərin, yaxud da xristian 
təriqətlərindən birinin nəzəriyyəsini xatırladacağam, çünki 
onlar ruhun bir bədəndən digərinə köçməsi və ilahiyə qovuşmaq 
haqqında təsəvvürlərdə çox oxşarlıqlara malikdirlər” (2, s.60). 

Biruni “Hindistan” əsərində hindlilərin dini görüşləri ilə digər 
xalqların - yəhudilərin, xristianların və müsəlmanların oxşar 
görüşləri arasında çoxsaylı müqayisələr aparır, o cümlədən 
hindlilərin Allah anlayışı - Vişnu ilə digər dinlərdəki anlayışları 
qarşılaşdırır, qeyd edir ki, yunanlarda allahların adı səma 
cisimlərinin adından götürülür, xristianlar Yaradıcını ifadə 
etmək üçün “ata” və “oğul” sözlərindən istifadə edirlər, 
müsəlmanlar isə tək Allaha inanırlar (2, s.78-79). 


Biruni müxtəlif dinlərin (zərdüştilik, manilik, xristianlıq və s.) 
yazılı mətnlərini öyrənərək onların müqayisəli təhlilini 
vermişdir. Onun dinşünaslığa dair əsərlərinin öyrənilməsi 
göstərir ki, mütəfəkkir digər dinləri öyrənərkən onlara hörmətlə 
yanaşmış, hər bir mədəniyyətdə insan faktorunu əsas götürmüş 
və hər bir dinin tərəfdarına humanizm, insansevərlik 
mövqeyindən yanaşılmasını zəruri bilmişdir. 

Əbu Reyhan Biruni adlarını yuxarıda qeyd etdiyimiz 
əsərlərində dinşünaslıqda komparativist metodun tətbiqinin 
məqsəd və vəzifələrini, mahiyyətini açmaqla bərabər həm də 
onun gerçəkləşməsi mexanizmini və vasitələrini də əyani 
şəkildə göstərmişdir. Biruni obyektiv komparativist dinşünas 
kimi öz tədqiqatlarında birinci növbədə yazılı dini mənbələrin 
əslinə, orijinalina istinad etməyə, müvafiq dinlərin adeptləri ilə 
ünsiyyətə və dialoqa girməyə, birbaşa müşahidələr aparmağa, 
toplanılmış məlumatların qarşılaşdırılmasına üstünlük verirdi. 

Əbu Reyhan Biruninin dinşünaslıqda tətbiq etdiyi metodlar, o 
cümlədən komparativist metod bu gün də öz aktuallığını 
saxlayır və mütəfəkkirin bu sahədəki irsinin öyrənilməsini daha 
da zəruri edir. 

İctimai-fəlsəfi fikir tarixinə XIX yüzillikdə islam 
islahatçılığının, islamda oyanışın və maarifçiliyin öndərlərindən 
və parlaq simalarından biri və Şərq xalqlarının azadlığı və 
birliyinin dini-siyasi modelinin yaradıcısı kimi daxil olan əslən 
Azərbaycan türkü Cəmaləddin Muhamməd Səfdər oğlu Əfqani 
(Əsədabadi) gərgin hadisələrlə zəngin, mübarizələrlə dolu, 
hərəkətli bir ömür yaşamışdır. Onun həyatı, fəaliyyəti və 
ideyaları haqqında çox yazılmış, araşdırmalar aparılmışdır. 
Bununla belə, istər qaynaqlarda, istərsə də araşdırmalarda 
mütəfəkkirin doğulduğu yer, milli mənsubiyyəti, dini-fəlsəfi 
baxışları, siyasi amalı və fəaliyyəti haqqında məlumatlar 
ziddiyyətlidir və mübahisə predmeti olaraq qalmaqdadır. 
Mövcud elmi ədəbiyyatda Cəmaləddin ya sünni-hənəfi 
məzhəbinə mənsub ərəb, əfqan, hindli, türk, yaxud da 
şiəməzhəb İranlı və fars kimi təqdim olunur. Tərəfdarlarına, 
davamçılarına və ona inananlara görə mütəfəkkir “Şərqin 
yetişdirdiyi fitrətlərin ən yüksəklərindən biri”, İslam aləmində 
oyanışın və islahatın öndəri, islamın saflığı uğrunda mücahid, 
müstəmləkəçiliyə qarşı barışmaz mübarizdir, əleyhdarlarına və 
düşmənlərinə görə isə o, ingilis casusu, məzhəbini danaraq 


* Dos.Dr.Bakı Dövlət Universiteti, Fəlsəfə və mədəniyyətşünaslıq kafedrası. 


müsəlmanları aldadan dinsiz, mason, “panislamizm xoyalatina 
qapılmış bir sərsəri” və avantüristdir. 

Şübhəsiz ki, Cəmaləddin haqqında söylənilən və yazılan 
mübahisəli və zidd fikirlər onun islam mədəniyyəti tarixindəki 
önəmli roluna kölgə salmır və çağdaş islam ictimai-siyasi fikrinə 
təsirini azaltmır. Amma bununla belə, mütəfəkkirin həyatını, 
ideyalarını hər cür milli-dini və siyasi ambisiyalardan uzaq, 
obyektiv araşdırmaq, düşüncə və fəaliyyətindəki ilk baxışdan 
paradoksal görünən  orifinallığın mahiyyətinə varmaq 
tədqiqatçının professionallıq borcudur. Bu vəzifənin öhdəsindən 
isə yalnız Əfqaninin ilkin, həqiqi islama münasibətini, 
ideyalarını və gördüyü işləri zamanın tarixi şərtləri və 
beynəlxalq münasibətlərin o dövrdəki xüsusiyyətləri 
kontekstində hərtərəfli təhlil etməklə gəlmək olar. 

C.Əfqanini fərqli dəyərləndirmələrin olmasının, onun haqqında 
ziddiyyətli məlumat və mülahizələrin formalaşmasının şübhəsiz 
ki, bir çox obyektiv və subyektiv nədənləri var. Və bu çox 
əhatəli bir mövzudur. Amma bu yazıda biz konkret olaraq 
Şeyxin masonluğu məsələsinə aydınlıq gətirməyə çalışacağıq və 
bununla da bizə tez-tez verilən sualları cavablandırmış olacağıq. 

Digər tərəfdən isə Əfqani haqqında respublikamızda mövcud 
olan elmi və kütləvi səciyyəli yazılarda ya bu məsələnin 
üzərindən sükutla keçilir, ya da doğru-düzgün bilgi verilmir 
deyə araşdırmalarımızı təqdim etmək qənaətinə gəldik. 

Cəmaləddin Əfqani mason cəmiyyətinə üzv olubmu? Əgər 
olubsa, bu onun fəaliyyəti üzərinə kölgə salırmı? Əfqanini 
tənqid edənlər onun masonluğunu ən böyük xəta kimi 
dəyərləndirirlər. 

Tərəfdarlarının isə bəziləri Şeyxin masonluqla əlaqəsinin 
olmadığını iddia edirlər. Və hər iki yanaşma birtərəfli və 
qüsurludur. Birincisi ona görə ki, tarixi şəxsiyyətlərin 
fəaliyyətini çağdaş dövrün baxış bucağından deyil, onların 
yaşadığı zamanın tarixi şərtlərinə görə dəyərləndirmək 
lazımdır. İkincisi, C.Əfqani də digər böyük tarixi şəxsiyyətlər 
kimi səhvləri, yanlışlıqları olan bir insandır, amma şübhəsiz ki, 
o, getdiyi yolun və düşüncələrinin doğruluğu qənaətində 
olmuşdur. Əfqaninin masonluğu haqda fikir yürütməzdən 


əvvəl onun fəaliyyətini və yaşadığı dövrün ictimai-siyasi 
şərtlərini nəzərə almaq lazımdır. Cəmaləddin islam dünyasının 
siyasi, iqtisadi, dini-mənəvi və mədəni cəhətdən gerilədiyi və 
Avropa dövlətlərinin Şərqə müstəmləkəçilik yürüşünün 
genişləndiyi bir dövrdə yaşamışdır. Zamanın mürəkkəb və 
ziddiyyətli siyasi prosesləri, islam aləminin üz-üzə qaldığı sonu 
görünməyən və əzici problemlər mütəfəkkirin siyasi 
fəaliyyətinin istiqamətini müəyyənləşdirmişdir: müsəlmanların, 
bütün Şərq xalqlarının azadlığı, dirçəlişi və inkişafı uğrunda 
mübarizə onun həyat amalına çevrilmişdir. Və o, Oz 
məqsədlərinə çatmaq, ideyalarını gerçəkləşdirmək üçün 
dövrünün çox müxtəlif ictimai və siyasi qüvvələrindən - Misir 
xədivindən və Hicaz əmirindən Osmanlı sultanınadək, o 
cümlədən mason cəmiyyətlərindən barışmaz düşməni olduğu 
İngiltərə siyasətçilərinə qədər - istifadə etməyə cəhdlər 
göstərmişdir. Və bu dövrlərdə masonluq Fransa inqilabının 
Azadlıq, Qardaşlıq və Bərabərlik şüarlarını əldə tutaraq olumlu 
təəssürat yaradan bir hərəkat idi. Başında sayılıb-seçilən 
insanlar, din öndərləri dururdu. Sionist hərəkatla (1880-ci 
illərin sonlarında yarandı) əlaqələri hələ ortada deyildi. 

Digər tərəfdən isə C.Əfqaninin Misirdə fəaliyyət göstərdiyi 
illərdə (1871-1879) burada siyasi amacları ortaya qoya biləcək 
bir milli siyasi təşkilat yox idi. Yeganə leqal cəmiyyət mason 
təşkilatları idi. Buna görə də Cəmaləddinin öz geniş siyasi 
fəaliyyətində, ictimai-siyasi şüurun oyanışı və milli-azadlıq 
hərəkatının hazırlanması işində mason cəmiyyətindən istifadə 
etmək cəhdi təbii qarşılanmalıdır. 

Araşdırmalara görə masonluq Yaxın Şərqə fransızlar 
tərəfindən gətirilmişdir və Qahirədə də ilk mason cəmiyyəti 
1798-ci ildə Napoleon Bonopartın adamları tərəfindən 
yaradılmışdır (3, 20). XIX əsrin ikinci yarısında Misirdə və 
Suriyada olan mason cəmiyyətləri əsasən fransızların Böyük 
Şərq (Grand Orient, əsası 1772-ci ildə qoyulmuşdu) və ingilis 
mason lojasinin filialı olan Baş Şotland (General Scotch, 1804- 
cü ildə yaranmışdı) lofalarına bağlı idi. Bu lojalarin adı altında 
çalışmaq hökumətin güclü təzyiqindən qorunmaq anlamına da 
gəlirdi. Görünür Əfqani həm də buna görə özünün milli-azadlıq 


hərəkatının hazırlanması və anti-müstəmləkə proyektlərində 
mason lojalarindan istifadə etməyi məqsədəuyğun bilmişdir. 
Bəzi qaynaqlara görə Cəmaləddin hələ 1871-ci ildə İstanbulda 
olarkən mason təşkilatına üzv olmuşdur (bax: 7). Amma istər 
“Xatirələr”də, istərsə də araşdırmalarda onun aktiv masonluq 
fəaliyyətinin Misirdə gerçəkləşdiyini təsdiqləyən faktlar vardır. 

Cəmaləddin 1875-ci ildə Şərqin Ulduzu Şotland lojasina daxil 
olmuşdur. Şeyxlə birlikdə onun davamçıları da bu lojaya üzv 
olurlar. O dövrdə Şotland lojasinin üzvləri iri feodallar, o 
sıradan xədiv ailəsindən olan əyanlar, ingilis bankları ilə 
əlaqədar olan tacir və sələmçilər və sənaye sahibləri idilər. 

Əfqani tez bir zamanda - 1878-ci ildə Şotland lofasının 
rəhbərlərindən birinə çevrilir (bax: 5, 105). Lakin onun burada 
fəaliyyəti uzun çəkmir. Elə həmin ildə Cəmaləddinlə loja 
rəhbərliyi arasında ciddi ixtilaf baş verir. Əfqani Şotland 
lojasindan Misirə qarşı müstəmləkəçilik siyasəti əleyhinə 
mübarizədə dəstək istəyir. Lakin o, qardaşlardan birindən 
“Masonluğun siyasətlə bir ilgisi yoxdur. Mən lojamiz haqqında 
hökumətin sərtləşməsindən və onu  cezalandirmasindan 
qorxuram” cavabını alır. Bu sözlərə tənqidi yanaşan 
Cəmaləddin deyir: “Mən Misirdə hər cür qəribəlik və qeyri- 
adilik eşidib görəcəyimi gözləyirdim, fəqət qorxunun mason 
lojalarinin sütunları arasına qədər girə biləcəyini heç təsəvvür 
etməzdim” (4, 18). 

Loja rəhbərliyindən fərqli olaraq Əfqani hesab edirdi ki, 
masonlar fəal siyasi işlə məşğul olmalıdırlar. Buna görə də 
Cəmaləddin “masonluğun siyasətlə bir əlaqəsi yoxdur” fikrinə 
qarşı öz iradlarını bildirərək, deyir: “Əgər masonluq azad insan 
yetişdirmək üçün bütün imkanların olduğu dünya siyasətinə 
girməz, sahib olduğu inşaat materiallarını köhnəni yıxmaq, 
həqiqi azadlığın, qardaşlığın və bərabərliyin dirəklərini 
ucaltmaq və zülm köşklərini dağıtmaq üçün istifadə etməzsə, o 
zaman azad insanların əlləri daşyonma çəkici daşımamış, 
qurmaq istədikləri binanın bir guşəsi belə tikilməmiş olar” (4, 
18). Bununla da Əfqani lojadan istefa edir. Beləliklə, 
Əfqani masonluğun şüarı ilə əməlinin üst-üstə düşmədiyini, 
əslində mason cəmiyyətlərinin müstəmləkəçilərlə əlaqədar 


olduğunu aşkar edir. O, Şotland  lojasmun ingilis 
müstəmləkəçilərinin əlində işğalçılıq vasitəsi olduğunu başa 
düşdükdən, masonluğun plan və fəaliyyətini tanıdıqdan sonra 
oradan ayrılır. Cəmaləddinlə bərabər Şotland lojasindan onun 
tərəfdarları da çıxırlar. 

Bu vaxtlar Fransa İngiltərəyə qarşı mübarizədə Misirə kömək 
edirdi. Əfqani də bu uluslararası çəkişmələrdən istifadə etməyə 
çalışır. Və o, 1878-ci ildə Fransanın Böyük Şərq lojasina bağlı 
Milli lojan1 (əl-Məxfil əl-Vətəni) təsis edir. Misirin bir sıra dövlət 
adamları - o sıradan xədiv Tevfik, aydınlar və din alimləri bu 
lofaya üzv olurlar və çox keçmir ki, Milli lojanin fəal üzvlərinin 
sayı 300-ü ötür (4, 21). 

Şeyxin təşəbbüsü ilə Milli loja sistemli təşkil edilmişdi və bir 
sıra bölmələrə ayrılmışdı: maliyyə, hüquq, hərbi, ictimai işlər və 
s. Və hər bölməyə bir nazirliyə nəzarət etmək tapşırığı 
verilmişdi. Bölmələrə Ə.İshaq, Müveylixi qardaşları, M.Abduh 
və b. kimi görkəmli yazıçılar, ictimai və din xadimləri rəhbərlik 
edirdilər. Bölmələrin işi müvafiq nazirliklərlə əlaqə 
saxlamaqdan və “ədalətsizliyin və nöqsanların aradan 
qaldırılması”ndan ibarət idi. Məsələn, ictimai işlər bölməsi 
misirlilər və avropalılar üçün eyni əməyə görə bərabər haqqın 
ödənilməsinə nail olmuşdu, hərbi bölmə misirlilər və çərkəz 
əsilli olub sonradan Misirə gəlmiş zabitlər üçün bərabər hərbi 
xidmət şəraitinin yaradılmasını tələb edirdi, maliyyə bölməsi 
korrupsiya və oğurluq əleyhinə mübarizə aparırdı və s. (1, 16, 
4, 21). Bundan başqa bölmələrin fəaliyyəti və aşkar edilən 
nöqsanlar haqqında mətbuat vasitəsilə ictimaiyyətə məlumat 
verilirdi. 

Lojanin fəaliyyəti toplumda bir tərpəniş yaratdı və bu hal xədiv 
Tevfik Paşanı narahat etdi. O, Əfqanini görüşə dəvət etdi və 
misirlilərin əksəriyyətinin cahilliyini və tənbəlliyini, buna görə 
də hələ dəyişikliklərə və islahata hazır olmadıqlarını onun 
nəzərinə çatdırdı. Bununla da xədiv dolayısıyla Şeyxin və Milli 
lojanin fəaliyyətinin məqsədəuyğun olmadığını bildirmiş oldu. 
Amma Cəmaləddin cavabında Misir xalqının alim və ağıllı 
insanlardan da yoxsul olmadığını vurğulayaraq, xalqa azadlıq 
verilməsinin, onun şura əsasında, seçkili məclis yoluyla ölkənin 


idarə olunmasına cəlb olunmasının vacibliyini müdafiə etdi. 
Tevfik Paşa Əfqaninin sözlərindən razı qalmasa da, öz 
duyğularını üzə vurmadı. Amma bu söhbət Cəmaləddinin qısa 
müddətdən sonra Misirdən çıxarılmasına öz təsitini göstərmiş 
oldu. 

C.Əfqaninin yaratdığı Milli loja misirlilərdə milli şüurun və 
vətənpərvərlik hisslərinin oyanışına təkan verdi. Ərabi Paşa 
inqilabını (1881-82) gerçəkləşdirənlərin öndə gedənləri məhz 
bu lojada yetişdilər. 1879-cu ilin başlanğıcında Milli loja 
ətrafında birləşmiş insanlar və təşkilatlar Misirin ilk siyasi 
partiyasını- “Hizbül-Vətəni əl-Xürrə”ni yaratdılar. 

Bəli, C.Əfqani ilk qurulduğu illərdə xeyirxahlıq və islahat 
bayrağına sahiblənən mason cəmiyyətlərinin Misirdəki 
fəaliyyəti ilə tanış olmuş və onların işində iştirak etmişdir. 
Amma elə ilk dövrdə onların gizli əməllərinin fərqinə varmış və 
misirlilərə bu cəmiyyətlərin əslində xalqın maraqlarını müdafiə 
etmədiyini və refimlə birgə çalışdığını açıqlamışdır. O, mason 
lojalarinin islam əleyhinə fəaliyyətini və deyilən şüarların 
(azadlıq, bərabərlik, qardaşlıq) gözdən pərdə asmaqdan ibarət 
olduğunu görmüşdür. Əfqani deyirdi: “Məni “azad insanlar” 
binasında çalışmağa sövq edən ilk şey bu önəmli və böyük ideal 
oldu: Azadlıq, bərabərlik və qardaşlıq” (4, 19). 

Cəmaləddin Əfqaninin mason lojasina üzv olması tarixi faktdır 
və onu inkar etmək deyil, düzgün dəyərləndirmək lazımdır. 
Şeyx bütün fəaliyyəti boyu inandığını etməyə çalışan bir lider 
olmuşdur. O, öz siyasi mücadiləsində mason cəmiyyətlərindən 
istifadənin fayda verəcəyini düşünmüşdür, lakin bu 
cəmiyyətlərin məqsəd və planlarını anlayınca onlardan 
uzaqlaşmışdır. 

TƏRCÜMƏ 


İbn Ərəbi 
“Lubb ol-Iubb və sirru-s sirr” * 


İsmayıl Həqqi Bursəvinin təqdimatında 


II hissə 
MƏNƏVİ SƏFƏRLƏR 
(Səfərlər fəsli) 


Burada nəzərə alacağımız bir məsələ var ki, o da irfan 
sahibinin başlanğıcını və dönüş yerini (məbdə və məad - R.N.) 
başa düşüb, haradan gəlib hara getdiyini bilməsidir. Bu da 
aşağıda haqqında danışacağımız üç səfərlə, yəni səyahətlə 
bağlıdır. İndi o səfərləri burada izah edəcəyik. Əslində səfər 
insanın mənəvi səyahəti deməkdir. Bu mənəvi “səfər”in sonu 
yoxdur. Lakin bəhs edəcəyimiz bu üç səfər bütün səyahətləri 
özündə ehtiva edir. İnsan bu üç səfəri başa vurmadan özünü 
dərk edə bilməz və onu yaradan haqqında irfan duyğusunu hiss 
edə bilməz. Nə özünü dərk edər, nə də başqasına bu işdə 
rəhbərlik edə bilər. 


I 
Birinci səfər 


Hamı bilsin ki, hər şəxsin zat-i ilahidə həqiqi bir məkanı” 
vardır. Haqq-Təala o həqiqətin bu duyğu və şəhadət aləminə 
gəlməsini və zühurunu istərsə, onun ilk surətini ogli-küllido 
canlandırar, ki ora ilahi güzgüdür. Allah-təalanın elm aləmidir. 
O surət Haqqın istədiyi qədər orada qalar. Sonra külli nəfsi, 
sonra ərş və kürsini aşar, göylərin təbəqələrini bir - bir keçər, 


” Osmanlı türkçəsindən azərbaycan diliinə tərcümənin müəllifi fol.u.f.d. Rahil 
Nəcəfov. 

(AMFA Fəlsəfə və Hüquq Institutu),rnacafov(ogmail.com 

? Ola bilsin ki ilahinin nəzərində xüsusi yeri vardır, deməkdir - R.N. 


atəş kürəsinə? enər. Sonra havanı, suyu keçər, torpağa düşər. 
Bundan sonra mədənlərə, bitkilərə, mələklərə, insanlara və 
cinlərə qovuşar. 

İnsan mərtəbəsinə düşənə qədər xeyli mərhələlərdən 
keçər. Hər mərtəbədə çoxlu çətinliklərlə qarşılaşar. Gah 
yüksələr, gah da alçalar. Enib qalxar və gəlib insanda qərar 
tutan zaman yarım dairə tamamlanar ki, buna da “əsfəlüs- 
safilin"” deyilir. Bundan sonra həmin mərtəbə əq/i-küll, əlayi- 
illiyyun mərtəbəsidir. 

Haqqında danışdığımız işlə bağlı bu müqəddəs ayədə də 
belə göstərilmişdir: “Biz insanı ən gözəl şəkildə yaratdıq, sonra 
da əsfəlüs-safilinə endirdik.” (95/4-5) 

Haqqında danışılan bu mərtəbələrin hamısı insanlıq 
mərtəbəsinə yüksələnə qədər birinci səfəri təşkil edir. Əgər 
insan gəldiyi və qayıdacağı yeri dərk etmədən bu səfərə 
girişərsə, ancaq seyr və sülukla məşğul olar, başlanğıc 
nöqtəsini taparsa, cəm aləmini tapa bilməz, ondan ayrı düşər. 
Buna işarə edərək, “Cəm aləmini tapmadan ayrılıq şirkdir” - 
deyərlər. Bu müqəddəs ayədə buyurulan: “Onlar heyvan 
sürüləri kimidir, bəlkə də daha çaşqındırlar....” (7/179)? 
zümrəsinə daxil edilib, onlarla birlikdə həşr edilərlər. 


II 
İkinci səfər 

Bu səfər barəsində danışarkən ona müşahədə və tərbiyə 
səfəri... də deyilir. Bu ikinci səfərdə bir kamil mürşidin 
ətəyindən yapışıb, əql- külliyə yüksəlməli və mənəvi bir səfərə 
getməlidir. Buna “həqiqət-i məhəmmədiyyə”” də deyilir və ona 
da pir”lərin himməti və qeyrəti ilə çatmaq (cəhdi) mümkündür. 
Bu xüsusi bir fikirdir. Ancaq həqiqi vəziyyəti ilə insan 

; Müəllif bəlkə də Günəşi nəzərdə tutur - R.N. 


3 Qurani - Korim (Azərbaycan dilinə tərcüməsi ilə) tər: 
Z.Bünyadov - V.Məmmədəliyev - 114 surə. Müəllif: Z.Bünyadov -V.Məmmədəliyev. 
Bakı, 1992. 

6 Hərfi tərcümədə Muhəmmədin həqiqəti deməkdir. Müəllif ola bilsin ki, Qurani - 
Kərimə işarə etmişdir. Yaxud Hz.Muhəmmədə aid edilən Quranda açıqlanan 
həqiqəti - merac hadisəsini nəzərdə tutmuşdur - R.N. 

7 Pir sözündən ocaq, müqəddəs hesb olunan məkan deyil, arif şəxslər, sufilər basa 
düşülməlidir, fars dilindən tərcümədə qoca, yaşlı adam deməkdir - R.N. 


təfəkkürünü yayındıran şeylərdən bir-bir keçərək öz 
mərtəbəsinə çatana qədər təmas etdiyi hər şeydən öz varlığına 
bir rəng qatar. Hər birindən pis bir xüsusiyyət götürər. Ona 
görə də “Onlar heyvan sürüləri kimidirlər, bəlkə də daha 
çaşqındırlar...” (7/179) müqəddəs ayəsi haqqında danışılan 
zümrəyə daxil olur. Mürşid-i kamilliyə? çatdıqdan sonra isə 
bütün o pis əxlaq və hərəkətlərin hamısını bir kənara atıb ilk 
halı nə idisə, həmin halına qayıdar. Bu minvalla (aydın olur ki) 
pak və təmiz olmadan külli ağıla çatmaq insan üçün asan olmaz. 

Misal üçün, bir salik” külli əqli tapmadan Haqq əhlinin 
dərgahında püxtələşmiş sayılmaz”. Püxtələşmək üçün hələ 
yolda olarkən külli əqlə çatmaq lazımdır. Vəli mərtəbəsi də 
məhz bu məqamdır: 


Dalila çatanlar, ərgən” olarlar 
Dəlili olmayanlar, çirkin olarlar... 


Salik külli əqlə çatan kimi kamillər mərtəbəsinə yetişir. 
Buna həqiqəti-Məhəmmədiyyə deyilir. “Allah ən əvvəl əqlimi 
xəlq etdi” hədisi şərifdə də deyilən məhz budur. Salik isə bu 
məqamda rəngsiz olar və vəhdət tapar: 


Bu mənada gözəl bir şeir də vardır. 


Rəngsizlik rəngi də bil edər əsir, 
Musa Musa ilə yenə cəng edir. 
Rəngə girmyən tapar xoş yolu, 
Firon Musanın olar bir dostu. 


Bu məqamda salikin əqli onun əqli tamlığına qovuşar. Nəfsi 
külli nəfsə keçər. Ruhu da müqəddəs ruha çevrilər. Bu məqama 
“ayrılıqdan sonra qovuşma” deyilir. Bura Haqqa cəzb 
edilənlərin məqamıdır. Heyrət, heyhat, təsəvvür və əql 
buradadır. Bir çoxları bu məqamda yoldan azırlar, yəni ayrılıq 


8 Hərfi mənada kamillik dərəcəsinə çatmış bir mürşid deməkdir - R.N. 
° Salik yəni süluk edən şəxs deməkdir - R.N. 

10 Yəni kamillik yolunda iləriləmiş şəxlər tərəfindən - TT. 

1 ərgən yəni yetişkin, kamilləşmiş mənasında - R.N. 


olmadan, vəhdəti axtarmaq yolundan uzaq düşərlər. Haqq 
yolunun yolçusu bu məqamda yolunda da qalar, çünki özü 
ucalmasa, başqasını kamala çatdırmağa, irşad etməyə nail ola 
bilməz. Bu məqam mahiyyətinə görə çox gözəl və zövqlü bir 
məqamdır, Haqqın özündə və onunla birlikdə olan səfər 
mərtəbəsidir. Çünki Haqq yolunun yolçusu olan salik burada 
varlıq zərrəsini ümmana atıb dağılmışdır. Nə özündən, nə 
aləmdən, nə də başqasından xəbəri var.... Bundan sonra bir 
şeydən zühd yolu ilə qaçmaq mümkün deyil. Şəri əmrlərlə ona 
hər hansı bir qayda əlavə edilə bilməz. Amma bu məqamı da 
keçmək lazımdır. Allahın köməyi ilə bu məqamda Haqda yox 
olma halına çatıb (fəna fillah - R. N.) sonra da onunla bəqa 
aləminə (bəqa billah - R. N.) daxil olmaq lazımdır. 


III 
Üçüncü səfər 

Bu səfər isə Haqdan başlayıb Haqla var olma (bəqa) 
məqamıdır. Yəni Xaliqdən məxluqa olan səfərdir. Vəhdət 
aləmini tapdıqdan sonra ayrılıq halına keçiddir. Açıq şəkildə 
desək, bu yolun yolçusu irşad üçün mənəvi bir emnişlə, 
bəşəriyyət zinətlərilə bəzəndiyi libasdan çıxaraq xəlqə qarışır. 
Peyğəmbərimiz də: “Mən də sizin kimi bəşərəm”, - deyərdi. Bu 
məqamda yemək, içmək, yatmaq, nigahla qadın alıb evlənmək 
olar, amma heç birində ifrat və ya təfrit etmək olmaz, əsl orta 
yolu (“vəsət” - R.N.) seçib yaşamaq lazımdır. 


Nə ifrat, nə təfrit olanda 
Bil, doğru yol odur bu meyanda 


Bu mərtəbəyə çatan iffət və düzgünlük sahibinə çevrilir, 
dini hökmlərə də zahirən bağlı qalar, onlara əməl edər. Ancaq 
o, fərz ibadətlərdən başqa, bəzi ibadətlərə özünü bağlayıb 
qalmaz. Həm kəsrət aləmində həm də vəhdət aləmində 
mütəmadi olaraq ibadətdə olar. Zahiri aləmi xəlqə tərəfdir, 
daxili aləmi isə Haqqa tərəf. Bu şəxsiyyəti dərk etmək xalq 
üçün çox çətindir. Çünki bu camaat, zahirən kim daha çox 
ibadət edirsə, zahiri zühd və təqvası çoxdursa, onu kamil hesab 


edir. Halbuki kamil insanin yetkinliyi zahirdoki hissiyyat gózü 
ilə əsla görünməz. Onu görmək üçün Haqqa çatmış göz 
lazımdır. Yəni kamil olan kəsi yenə kamala çatmış şəxs görə və 
dərk edə bilər. 

Bu dairə cəm aləmindən sonra meydana çıxan fərq 
aləmidir. Həzrət Əli belə deyirdi: “Cəm aləmi olmadan fərq şirk, 
cəm aləminin sonunda fərq olmazsa, zındıqlıq, cəmlə fərqi 
vəhdətdə bilmək tóvhiddir". 

Bu üç məqam nəql etmək istədiyimiz şeyin mənasıdır. 
Bundan başqa məsələlər haqqında danışmağa ehtiyac yoxdur... 
Kamil şəxsiyyətin bu fərq məqamına enişi tərəqqi sayılır. Bu 
məqama yetişdikdə, o, nəfsinə arif olur, yəni özünü bilir. Əsas 
varlığa bağlı olduğu üçün isə hər hansı xüsusi bir etiqada bağlı 
qalmaz. Ən doğru olanı Allah bilir. Amma Şeyx Həzrətlərinin 
dediyi kimi, heç kəsi etiqadına görə sorğu-suala çəkməz, 
qarışmaz, inkar da etməz. Çünki hər cür iman öz mənliyinə 
sığdırmışdır. Sözün düzü, irfan sahibi cəmedici bir gözəlliyi 
dərk etdi, bu səbəbdən də cəmedici həqiqətin etiqadın hər 
hissəsində bir əksi (inikas) vardır, çünki O mütləq surətdə hər 
şeyi görən arifdir. Müqəyyəd (məhdudlaşmış, şərtləşmiş - R. N.) 
bir tərəfi olmayan heç bir mütləq yoxdur. Bu səbəbdən də, hər 
nəyə ibadət edilsə, mütləq üzə çıxar. Bu vəziyyəti etiqad sahibi 
və ibadət edən bilsə də, bilməsə də belədir. Şeyx İraqi belə 
deyir: “Haqq-Təala bütün əşyaları zatının eyni olaraq yaratdı. 
Hikməti isə özündən başqasına ibadət edilməməsi, başqasının 
sevilməməsidir... İlahi istək bunu zərurətə çevirir. 


İstəyi yad qoymadı Haqqın, 
Şübhəsiz, eynisi oldu əşyanın... 
Haqq istədi, əşyanı yaratdı, 
Özündən qeyrisini orada qoymadı. 
Bu dünyada hamı ona əl açar, 

Hər üzdə O görünsə, xalq Ona tapsa, 
İnsan yaxşı əxlaqla bunu dərk edər, 


12 1 qeyd: Həzrət Əli bu cümləsi ilə, bizim fikrimizcə, belə demək istəyir: Birlik 
aləmini görüb heçlik halına varmadan varlıq iddiası ilə irşad yolunu tutmaq şirkdir. 
Bu aləmə enməyi qəbul etməyib, heçlik aləmində qalmağı arzu etmək zındıqlıqdır. 
Heçlik ilə varlığı birləşdirmək də tövhiddir. 


Qəlbləri de Ondan xəlq olar. 


Yuxarıda adı çəkilən xüsusiyyətlər bu müqəddəs ayənin 
mənasıdır: “Rəbbinin hökmü belədir ki, ondan başqasına qulluq 
etməyəsiniz.” (17/23). Daha açıq şəkildə həmin məna belə ifadə 
edilir: “Ey Peyğəmbər, Rəbbin təkdir və hökmü belədir: 
Sevgidə, tərifdə, səmada Ondan başqasını bilməyəsən, 
görməyəsən və qulluq etməyəsən. Əslində, Ondan başqasına 
ibadət mümkün deyil. Hətta bütə ibadət edənin ibadəti belə son 
nəticədə Haqqa gedib çatır, çünki onun varlığı da Haqqındır. 
Bunu dərk etmək üçün bütün varlıqların Haqqın olduğunu 
anlamaq və bilmək lazımdır, sözümüz anlayanlar üçündür. 
Məhz irfan sahibi bu mənanı dərk etdikdən sonra nə müəyyən 
bir etiqada bağlanıb qalar, nə də başqalarının etiqadına sataşar 
və inkar edər. Çünki: hər şeyi bir əmr zəncirinə bağlı olaraq 
görüb, özünün də əmr və iradədən başqa bir şey olmadığını 
dərk edər. Mövcud olan yalnız Odur... Yenə irfan sahibi hər kəsi 
təzahür edən isim təcəllisi cəhətindən etiqad və ədəblərini yerli- 
yerində görür. Bir şeirdə belə buyurulur: 

Bir zərrə yerindən qeyb olsa əgər, 

Dünya başdan-başa xarab ola bilər. 

İrfan sahibinə: “Hara dönürsüzsə, dönün, Haqqın (təcəlli) 
üzü o yandadır” (Quran 2/115) ayəsinin mənası tam şəkildə 
çatır. Yəni zahirdə və batində hansı tərəfə dönürsüzsə dönün, 
orada Haqqa aparan bir yol vardır. Həqiqətən də, “O, hər an 
məşğuldur.” (Quran 55/29) ayəsinə görə, məqamlar və 
mərtəbələr də mövcuddur. Hər məqamda bir növ, hər 
mərtəbədə bir başqa üz təcəlli edir. Hər üzdə bir başqa 
gözəllik, hər gözəllikdə bir başqa eşq, hər eşqdə bir başqa naz, 
hər nazda bir başqa işvə, hər işvədə bir başqa cilvə, hər cilvədə 
bir başqa qəmzə, hər yerdə də bir başqa başlanğıc tərzi vardır. 
Ona görə də eşqə mübtəla olub inləyən kəslər haldan-hala 
düşərlər. Gah qəbz və calal sifəti onlarda təzahür edər. Gah 
bəst və camal sifəti təcəlli edər. Zövq alar, zövqə dalar, səfa 
taparlar. Gah naza, gah da niyaza qapilarlar. Bu sifətlər aşiqin 
nəzərində cərəyan edən cürbəcür hallardır, lakin o aşiq, heç 
birinə qapılmaz. Vəziyyət belə olduqda, arif özünü müəyyən bir 


etiqada aid edib çıxıb gedə bilməz. Aşiqin sevdiyi məhbub, 
(sevgili - R.N.) hansı sifəti taxsa, hansı libasa bürünsə, hansı 
şəkildə təcəlli etsə, qətiyyən qəflətdə olmaz və tək bir üzə 
bağlanmaz. Bundan da başqa, hər üzdən Onun gözəlliyini 
gördüyü kimi, bir üzə bağlanıb qalanları da əfv edər, dairəsi 
genişlənər. Etiqad fəslində, bir üzə bağlanıb qalmanın da ilahi 
işlərdən biri olduğunu bilər və ilahi isimlərdən birinin zərurət 
olduğunu qəbul edər. İzzət sahibi olan Uca Haqq bu ayədə belə 
buyurub: “Yer üzündə heç bir canlı yoxdur ki, Haqq onun 
alnından xəbər tutmamış olsun, qəti olaraq bilinməlidir ki, 
Rəbbim sirati-müstəqim tərəfindədir” (Quran 11/6). Bu 
müqəddəs ayə Hud peyğəmbərin dilindən nəql edilir. 

Varlıq, bir ismin)? təzahür forması olub, onun ixtiyarı 
altında hərəkət edir. Calal, camal, hadi, mudill — bunların 
hansı olmağından asılı olmayaraq, onun doğru yoludur. Etiqad 
məsələsində də eynilə belədir. Bir kəsin etiqadı digər şəxsin 
fikrincə fərqli olsa belə, əslində, təzahür forması olduğu ismə 
əsasən doğru yoldadır, onun müstəqim sifəti odur, məsələn, 
kamanın düzlüyünün sübutu onun əyriliyidir. Çaşqınlıq Haqqın 
mudill (azdıran - R.N.) adına görə doğrudur, hadi (hidayət 
edən - R.N.) adı onu, yalnış da bilsə, yenə doğru hesab 
edilməsidir. Məhz buna görə də, arif adam bu mənaya vaqif 
olduğu üçün, heç kəsin dininə lağ etməz... Burada belə bir sual 
yarana bilər. O sualın cavabını qədərin sirrindən xəbərdar 
olmayan kəslər verməyə qadir deyildir, bu sirri bilənlər üçün isə 
cavab asandır. 

Sual belədir: “Bütün ibadət və digər bütün hallar ilahi 
adların təcəllisi sayəsində baş verir və qulun da onları edib- 
etməmək kimi seçim ixtiyarı olmur. Buradan belə çıxır ki, hər 
kəs öz işini görməyə məcburdur... Bu cəbr və zülm deyilmi?” 

Belə cavab verə bilərik: “Yuxarıda verilən sualı 
araşdırdıqda iki hala gəlib çıxa bilərik. Birincisi, mahiyyətlər, 
əvvəlcədən yaradılmayıblar. İkincisi isə, bilik bilinən şeylərə 
olmasıdır. Bu iki hal dərk edildiyi təqdirdə, az da olsa, qədər 
sirrinə də vaqif olmaq mümkün ola bilər. Haqqında danışılan bu 
iki məsələni əslinə uyğun şəkildə başa düşmək lazımdır. Onlar 

dərk edildiyi təqdirdə, Allahın köməyi ilə, qədər sirrini də dərk 
etmək mümkün olar. Çünki bunlar sirrə açar sayıla bilər. 
Yuxarıda mahiyyətlər, haqqında söhbət açılan sözün mənası 
bundan ibarətdir: “Əşyanın ilahi bilik dənizində mövcud olan 
surətləri... Amma biliklə hüdudlanan surətləri...” Mahiyyətlərin 
bir adı da ə yani-sabitə olaraq məlumdur. Orada Haqqın ilm 
(elm) zatının eynisidir. Bu hal İnsan-i Kamil üçün də eynilə 
belədir. Başqa sözlə desək, elm zatın güzgüsüdür. O 
mahiyyətlərə Haqqdan gələn feyz yenə də onların zatında 
mövcud olan, istedad və qabiliyyətə görə gəlir. Etiqad və digər 
hallarda ondan kənara çıxıla bilməz. Üsyan, küfr, itaət bunların 
hər biri o mahiyyətin qabiliyyətinə görə istəmiş olduğu 
şeylərdir. İstedadı nisbətində Haqdan dilədiyi nədirsə, ona 
verilən də odur. Məsələn, buğdanın istedadı buğda olmaq, 
arpanınkı arpa, darınınkı da darı olmaqdır, digərlərini də 
bunlarla müqayisə edərək siyahını uzatmaq olar. 

Əgər arpanın dili olsaydı, əkənə etiraz edərək: “Məni niyə 
buğda eləmədin? desə, əkinçinin cavabı: “Sənin istedadın, 
qabiliyyətin bu idimi?” olacaqdı. Bundan da əlavə, arpa 
toxumunu əkdikdən sonra buğda gözləmək axmaqlıq sayllır. 
Burada nəql edilənlərə görə, hər kəsin mahiyyəti əyanı-sabitəsi 
əvvəldə nə hal və xüsusiyyətdə idisə, hansı adın təcəllisi 
qismətinə düşdüsə, bu aləmdə onu göstərə bilər. Hər şey 
əvvəldə verilən şəkildə aşkar olur. İlahi biliyin ona bir təsiri 
yoxdur. “İşləri yerli yerində edən kəslərə and olsun” (79/5). Bu 
ayədəki təyinə görə, arif olanlar bu sirrə vaqifdirlər. Öz 
mahiyyətində məlum olan şey nə haldadırsa, ilahi bilik ona daxil 
olur və o da, öz növbəsində, ad və sifəti ilə təzahür edir. Və 
“Bilik bilənə bağlıdır..., sözündən məqsəd də bunu ifadə 
etməkdir. 


Qəza-qədər bəhsi. 


“Qəza” sözünün mənası bütün əşyaların, Haqqın elmində 
nə halda olublarsa, cəm halında da o hallarına görə verilən 
hökmdür. Qədərin mənası isə hər varlığın istedadı nisbətində 
parça-parça, sonra yaradılacaq təfsilatlar ilə, hiss və şəhadət 
aləmində zühur edərək gəlməsi, O şeylərin təzahür etməsi də 
kimdə və nə səbəbə zühur edirsə, onun istedadı nisbətində baş 
verir. 

Belə bir sual meydana çıxa bilər: “Bura qədər edilən 
bəyanlardan başa düşüldüyü kimi, baş verən hər şey insanın 
istedadına görə olur. Baş verən hadisələr küfr, iman, etiqad, 
xeyir, şər və digər hallardan ibarətdir. Bunların hamısı kimdə 
təzahür edirsə, onun hal dili ilə Haqdan tələbinə bağlı olur. 
Zatında mövcud istedad və qabiliyyətə görə zühur edir. Hətta 
söylədiklərimiz daxil olmaqla, Haqqın yaratdığı və istəyi baş 
verir. İstedadı verən də Haqqın özüdür, bu da bir məcburiyyət 
deyildirmi? Yuxarıdakı sualın cavabı belə ola bilər: “Bütün 
etiqad fəslini araşdıran zatlara görə istedad yaradılmış bir şey 
deyildir. Bir şeyin mahiyyəti yaradılmış olmadığı üçün, onun 
zatında var olan istedad və qabiliyyəti də yaradılmış 
olmayacaqdır. Mahiyyət ilahinin surətlərinə deyilir, onlarda 
hələ də yaratma, yaradılma fəsli yoxdur. Hər kəsin, sabit 
vəziyyətinə nə lazımdırsa, onu etməyə məcburdur. İlahi qədərin 
sirri belə baş tutur. 

Hər şey istedada bağlı və istedadla əlaqəli olduğu üçün, 
onun sabit vəziyyəti necədirsə, işlərini ona uyğun olaraq həyata 
keçirər. Öz vəziyyətinin ziddinə gedə bilməz. Özündə bəzi 
şeylər mütəmadi şəkildə, vaxtı çatdıqda baş verir. O zat bu 
barədəki istedadının nöqsanlı olduğunu hiss etsə, ancaq 
kədərlənə bilər. Bu proses onun sərhədləri daxilindədir, heç bir 
məcburiyyətə tabe deyil. 


Cəbr" 
Cəbr iki yerə ayrılır: məqbul (qəbul edilən - R.N. ) və 
mərdud (rədd edilən - R. N.). 

İman sahibi ilahi əmrlərin hamısına aid olan qadağaları 
tərk etdikdən sonra zatına xas bir qüdrət isbat etmədən bütün 
işlərin Haqqdan olduğunu bilməlidir, bu yaxşı haldır. İkinci cəbr 
isə qulun səhv etdiyi zaman qadağaları pozub, əmrlərə itaət 
etmədiyidir. Bundan başqa, etdiyi bütün fəsad işləri Haqqa aid 
etməsidir və bu ədəbsiz bir hərəkətdir. Belə cəbr heç xoş 
qarşılanmaz. 

Bu məqamda, xeyli sual və cavab doğur, amma onlar da 
əhlinə məlumdur. Bir nəfər kamil şəxsə: 

- Haqqa zülm istinad etməkdən (zalim deməkdən - R. N.) 
necə qurtuldun? - deyə sual veriblər. O isə belə cavab verib: 

- Haqqın mülkündə Onun zatından başqasını düşünmədim. 
Bütün mülk Onun olduğuna görə O, kimə zülm edər?... Hamı 
mülkündən istədiyi kimi istifadə edə bilər. 

Bu haqda deyilənlər kifayətdir. 

Bir rəvayətə görə, Ənəs b. Malik (r.a.) on il Peyğəmbərə 
(s.o.s.)? xidmət etdi. Bu haqda Ənəs danışarkən belə deyirdi: 
“Peyğəmbər Həzrətlərinə on il gecə-gündüz xidmət etdim. 
Gördüyüm işlərə görə bir dəfə də olsun, “Niyə elədin yaxud, 
niyə eləmədin?” kimi bir söz eşitmədim. 

Bu məsələ Həzrəti Peyğəmbərin (s.ə.s.) qədər sirrindən 
xəbəri olmasından irəli gəlir. 

Bu barədə Həzrəti Şeyx Muhyiddin Ərəbi “Nəfahat”ında 
belə deyir: “Haqq-Təala, peyğəmbərlərindən onların dəvəti 
zamanı bəzi sirrləri gizlədir, bunlardan biri də qədərin 
sirridir. Çünki istedadı küfrə və pisliyə meylli olana dəvətin 
faydası olmadığını başa düşdükləri zaman dəvət edə bilməzlər, 
aciz və gücsüz olarlar. Peyğəmbərlərə qədər sirri ancaq dəvət 
sona çatıb kafir, mömin, sadiq və münafiq şəxslər məlum 
olduqdan sonra bildirilmişdir. 

İrfan sahibi həmişə əhvalını tazələyir, bunu Muhyiddin İbn 
Ərəbi Həzrətlərinin aşağıdakı sözlərindən də başa düşə bilərik. 
“Sonra irfan sahibi bütün etiqadı cəm olan bir halda qalırsa, 
Rəbbilə yaxınlıq təhlükəsi yaranır. Daima rəngini dəyişdirərək 

gəzən və bu hala tam vaqif olan kəs ancaq bir halda qalmaz. 
Əgər qalarsa, mütləq Rəbbilə olduğunu təxəyyül edər. Halbuki 
xəyal həqiqət deyildir. İçərisində olduğu da öz zənnidir. Yəni öz 
təsəvvüründə meydana gətirdiyi Rəbbi ilə bir olar. Bütün 
Rəbblərin Rəbbi ilə ola bilməz. 

İrfan sahibi hər şeyin açıq mənasına vardıqda, mütləq və 
laqeydliyə keçdikdə, Haqqı zənni olaraq qəbul edib ibadət 
edərək müqəyyədə keçə bilər (/aqeydlikdən əl çəkə bilər - R. 
N.). Bu isə təhlükəli bir hal hesab edilir. Amma mütləq halına 
bağlanıb qalırsa, təhlükədən əmin olmaz. Bu qorxulu hal yəqin 
halına çatana qədər davam edər, Yəqin isə zatı ilə, sifəti ilə 
Haqq Təaladır. 


Yəqin 


Başa düşmək lazımdır ki, yəqin əhli olanlar yəqin halını üç 
yerə ayırıblar, belə ki: a) Elm ilə yəqin halını tapmaq; b) 
Görərək yəqin halını tapmaq, c) Həqiqi sifətini taparaq, yəqin 
halını tapmaq... 

Bunlar haqqında nümunələrlə danışaq, belə ki, bu 
qəhrəmanlığın varlığını bilmək o qəhrəmanlığa elm ilə çatmaq 
deməkdir. Bir başqasının qəhrəmanlığını görmək isə ona 
çatmaq, dərk etmək kimi qəbul edilir. 

Eyni qəhrəmanlığı özü edərsə, əvəzini görüb, nə olduğunu 
anlayar. İlahi mərifət də bu minvalla davam edər. Anlayanlar 
bunu başa düşürlər. 

Burada hər şeyi özü ehtiva edən həqiqətin, mütləqin və 
təqyidin necə olduğunu başa salmağa ehtiyac vardır. Qorxudan 
xilas olub yəqin halına çatmaq üçün hansı etiqad lazım 
olduğunu da başa salacağıq. Amma əvvəlcə bir müqəddimə 
təqdim edirik. 

Bilməliyik ki, hər şeyi özündə toplayan həqiqət Şeyx 
Muhyiddin Ərəbi həzrətlərinin də yuxarıda bəhs etdiyi 
“həqiqəti-camiə”dir, lakin bir çox digər adlardan da istifadə 
edilir. Bəzi ariflər bunu “eşq...” kimi izah edirlər. 


Şeyx İraqini və ona tabe olanları bu izahın tərəfdarları 
hesab edirik. Digər bəzi böyüklər isə bunu əzəli qüvvət və 
yaxud nitq... kimi izah edirlər. 


Hüsnün təkdir, ibadətlərsə müxtəlif, 
Hər şeyin o cəmalə işarətidir sabit. 


Haqqında danışılan həqiqətin ərəbcə ifadəsi belədir: vücud, 
türkcə varlıq, farsca isə həstidir Amma həqiqətə qalarsa, 
varlıq hamısından üstün və münəzzəhdir (arınmış - R.N.). Bunu 
ifadə etmək üçün: “vücud, eşq, nur, nəfs və Rəhman” deyirlər, 
amma hamısından məqsəd bir zatın adıdır. O da budur: Haqq. 
Onun varlığı mütləqdir... Belə izah edənlər, əslində, onu bir 
qaydaya tabe edirlər. Mütləqlikdən və mütləqə bağlanmağın 
vəhdətindən o varlığın mənasını çıxarıblar. Yəni bu cümlədəki 
tənzihdən başqa bir mütləq yaradıblar (yaxud olduğunu 
təsəvvür ediblər - R.N.). Və tənzihdən daha da tənzih ediblər 
(uzaqlaşıblar - R.N.). Hətta onlar: “O varlığı təsəvvür edərkən 
də tənzih lazımdır”, - deyiblər, çünki bu, zövqə əsaslanan, zövq 
üzərində yaranan bir işdir. 

Bu hala görə elə bir zat düşünülməlidir ki, vüsət 
baxımından ən geniş olsun və hər bir şeyi əhatə edə bilsin. 
Bundan da başqa, bütün mərtəbələri öz mənliyində cəm etsin. 
Bu, haqqında danışılan mərtəbələrin tam eyni olsun, həm də 
onların hamısından üstün və münəzzəh olsun. Bu təqdirdə həm 
Mütləq, həm Cami (toplayan - R.N,), həm də Münəzzəh olar. 
Mütləq olduğuna görə izzətli, hər şeydən zəngin, güclü və heç 
bir şeyə ehtiyacı olmayan bir zat olar, ona nə naz, nə də niyaz 
çatar. Bu mənaya dəlalət edən ayələr: “Allah aləmlərə möhtac 
deyildir” (3/97). “Rəbbin, onların aid etməyə çalışdıqları 
şeylərdən üstün və münəzzəhdir.” (37/180). Bu da eyni mənanı 
izah edən bir hədisi-şərifdir: “Allah Allah idi, onun tayı-bərabəri 
olan başqa bir mövcudiyyət yox idi.” 

Bu məqamda nə ad, nə rəsm, nə nət, nə də sifət vardır. O 
cümlədən münəzzəh hər şeydən saf olaraq təsəvvür edilir. 
Bütün mərtəbələrdə seyr edən və təcəlli edən də Odur, O hər 
mərtəbənin eynidir. Hamısını cəmləyici bir təsvirdə olması 


etibarilə hər adla çağırılan, rəsmlə təsvir edilən, müxtəlif ad və 
sifətlə xatırlanan zat Odur. O, hər mərtəbəyə enir, Onun bu 
mərtəbələrə enməsi də bir kamillik əlamətidir. Onun enişini bu 
qüdsi” hədis belə açıqlayır: “Xəstə oldum, gəlib soruşmadın, ac 
oldum, məni doyurmadın.” 

Haqq mərtəbələrdə sifət, eniş və ziddiyyətləri qəbul edər. 
Çünki onun məqamında zidd olan bir şey yoxdur. Bir yandan da 
haqqın heç bir sifəti yoxdur ki, zidd ilə qarışmış olmasın. Bu 
mənanı xasdan da xas olanlar" dərk edə bilərlər. 

Burada nəql edilənlər irfan sahibləri üçün bir tənbehdir, bu 
qədəri də onlara kifayətdir. 

Burada haqqında danışılan mənaları daha açıq ifadə edən 
bir müqəddəs ayə belədir: “Əvvəli O, axırı O, zahiri O, batini 
O... O hər şeyi zatı ilə bilir.” (57/3) 

Mütləq və təqyidin nə olduğunu, mümkün olduğunu bəyan 
etdik. Məlumunuz olsun ki, mütləqlə bağlı qalsanız, bu mütləq 
təqyid kimi olar, halbuki onu heç bir hala bağlamaq olmaz. 
Çünki Haqq bütün mərtəbələri əhatə etmişdir. Məhz bunu 
bəyan edən müqəddəs ayə belədir: “Hara dönsəniz, orada 
Haqqın təcəlli etdiyi bir üzü vardır.” (2/115). Bu hökmə görə, 
hər mərtəbədə bir təcəlli üzü vardır. Birinə inanıb o birini inkar 
etməklə Haqq örtülmüş olur və bu da küfr hesab edilir. 
Məsələn, bütə ibadət edən ibadətini ona aid etdiyi və halını ona 
bağladığı üçün başqasını inkar edər, buna görə də, kafir hesab 
edilər. Bir müsəlman Haqqın zühur etməkdə olduğu 
varlıqlardan birini inkar edərsə, dində ona “müsəlman” 
deyilməz. 


Küfr-batil mütləq Haqqı örtmüşdür, 
Küfri-Haqq özünü Haqqla örtmüşdür. 


Ey oğul, burada haqqında danışılan məna: “Rəbbinin 
hökmü belədir, ancaq ona ibadət edəsiniz...” (17/23) ayəsində 
gizlidir. 

17 Tanrının sözləri kimi ifadə edilən, lakin Quran ayələrindən sayılmayan, Cəbrayıl 


vasitəsilə Peyğəmbərə bildirilən hədislərdir. 
18 Müəllif burada avam və xəvas ayırımı aparıb, ikinciləri nəzərdə tutur. 


Cahanin ucasi, ongini sonson, 
Tanımam yerləri, madam ki, varlıq sənsən. 


Mütləqlik halına çatanlara arif vali və Haqq əhli...deyllir. 
Onlar haqqında bu ayədə buyurulmuşdur: “Ayıq olun ki, Haqqın 
vəli qullarına qorxu olmadığı kimi, onlar kədərlənməyəcəklər 
də” (10/62). 

İrfan sahibləri, vəli qullar bu zümrəyə daxil olanda 
qorxudan və təhlükədən xilas olurlar. Allahım, bizə də o halları 
nəsib eləl 

Özünü Xaliq kimi tanıdanların da Rəbbi olan Haqq-Təalaya 
qarşı irfan duyğusu əldə edənlərin də son halı belədir. Yəni 
mütləqlik Haqqa ibadətdir. Müəyyən və müqəyyəd bir varlığa 
ibadət edənlər öz zehinlərində can verdikləri bir bütə 
tapınarlar. Onların tapındığı müxtəlif növ bütlərdir. Bu mənada 
bir müqəddəs ayə belə buyurur: “O müxtəlif ilahlar daha 
xeyirlidir, yoxsa Vahid və Qəhhar Allah?..." (12/29). Əlbəttə, 
Vahid və Qəhhar olan Allah xeyirlidir. Mülkündə zatından başqa 
heç bir varlıq yoxdur. Onun sualına cavab verən yoxdur. Özü 
soruşar və cavabını da özü verir. 

Həqiqətən, bunda mühüm bir işarə və əlamət vardır, Vahid 
və Qəhhar olan Allah bir bəndəsinə Qəhhar sifəti ilə təcəlli 
edərsə, Onun gözündə bütün əşyalar məhv olar. Sonra, “Onun 
üzündən başqa hər şey yoxluğa bürünər...” (28/88). “Yer üzündə 
olan hər şey fəna olacaq, cəlal və ikram sahibi olan Rəbbinin 
üzü qalacaq.” (55/26). Bu ayənin mənasından dərk edilir ki, bu 
gün əvvəldən ölmək lazımdır. Bu ölüm iradə ilə olmalıdır. Bu 
ölüm halı kimdə baş verərsə... Haqqdan başqa bütün əşyaların 
məhvini görür və özü də yox olur. Bu yoxluq, tam yoxluqdur. 
Fəna fillah deyilən məqam budur. Orada Haqqın cəmalından 
başqa heç bir şey qalmaz. Danışdığımız məqama çatan qul bu 
məqamda xeyli zaman qalır, böyük bir cazibəyə qapılır. Orada 
nə zaman, nə də məkan vardır, nə fələk, nə də mələk görünür... 
O zaman yalnız Haqq qalır. Məhz o zaman Allah-Təala 
varlığında belə səslənir: “Bu gün mülk kimindir?” (40/16) 


Bu xitab qarşısında cavab verən heç kim olmayacaqdır. Bu 
dəfə, yenə Haqq-Təala öz əzəməti ilə zatından zatına belə 
buyurar: “Vahid və Qəhhar olan Allahın...” (40/16). Bu xitab 
qarşısında cavab verən heç kim olmayacaqdır. Bu dəfə yenə 
Haqq-Təala öz əzəməti ilə zatından zatına belə buyurur: İrfan 
sahibi belə işlərdə yoxluğa gömülüb qalmışdır. Vəziyyət belə 
olduğu üçün Haqq öz varlığında ona bir varlıq ehsan edir, ilahi 
rəngə boyayır. Daxilində və xaricində olan bütün vəsflər dəyişir. 
Və: “O gün yer bir başqa olur, səmalar da həmçinin... Hamısı 
Vahid və Qəhhar Allahın varlığı üçün meydana çıxarlar.” 
(14/48). Ayənin əsl mənası bəlli olur. 

Bundan sonra Haqq-Təala o irfan sahibinə ilahi bir göz, 
qulaq, dil verir, sual və cavaba başlayır. Beləliklə, qul, yoxluq 
halından keçib, varlıq aləminə çatdıqdan (fənadan bəqaya keçər 
- R.N.) sonra Haqq varlığı ilə var olur. Əsl bilik anlayışı bundan 
sonra başlayır. Amma o ilk təcəlli anında nə bilik, nə mərifət, nə 
də şüur vardır. Ora tamamilə yoxluq aləmidir. 

Haqqında danışdığımız müqəddəs ayə bu şəkildə daha yaxşı 
dərk edilir. Onun dərin mənasını bundan daha artıq dilə 
gətirmək doğru deyil, icazə verilmir. Onu oxuyanlar dilsiz- 
könülsüz oxuyar və qulaqsız eşidərlər. Buna elmül-yəqin 
deyilmir, çünki burada eynül-yəqin, həqqül-yəqin halı vardır. 
Qul bu məqama çatdıqdan sonra qorxudan və ümiddən xilas 
olur. İlham halını verən Odur, irşad edən və hidayətə çatdıran 
da yenə Odur... Artıq onun üçün hansı sifəti istəsən, deyə 
bilərsən... 

Muhyiddin Ərəbi davamını belə nəql edir: “Əhli-kəşfin 
bütün məzhəblərə və məqamlara qarşı böyük anlayışı vardır. 
Onlar həm ilahi məqamlara, həm də yaradılmış hallara qarşı 
səbrlə davranırlar. Heç bir şeyə qarşı biliksiz deyillər. Onların 
elmi hər şeyi əhatə edir. 

Allah-Təala haqqında və yaradılmışlar haqqında kəşf 
sahibləri boş yerə danışmazlar. Haqqında danışdıqları şeyə 
qarşı tam elmə malik olur, sonra danışarlar. O danışan hansı 
mərtəbədən, hansı məqamdan danışdığını yaxşı bilir. Bundan 
başqa, onlar hər hansı səhv danışana da irad tutmazlar. Onu 


bağışlayar, boş yerə yaradılmış da hesab etməzlər. Çünki Haqq- 
Təala heç bir şeyi nahaq yerə yaratmamışdır. 

İrfan sahibinin bu hala gəlməsi bir çox səbəblərə bağlıdır. 
Ən vacib səbəb Haqqın bütün adlarına vaqif olmasıdır. O bilir 
ki, bütün məqamlar və mərtəbələr ilahi adların zərurətidir, 
bütün əşyalar ilahi adların təzahürləridir. Yenə də yaxşı bilir ki, 
ilahi adların hər hansı bir yerdə zühuru o yerin istedad və 
qabiliyyətinə görədir. 

Haqq-Təala o irfan sahibinə adların dərinliyində gizli olan 
mənaların təfsir üsulunu bəxş etmişdir. Onlar oxuyur, anlayır, 
açıqlayır, başa salırlar... Başqa sözlə desək, hər şeyi öz 
varlığına tabe edə bilir. Çərçivəsi genişdir, hər şeyi əhatə edir. 
Rəsulullah (s) bir hədisi şərifində belə buyurmuşdur: “Mənə ilk 
verilən cəvami-kəlim (sözlərin cəmi)dir”. Bunun mənası “az 
sözlə çox şey başa salmaq” deməkdir... O irfan sahibi Həzrəti- 
Peyğəmbərin (s) varisidir, o böyük Peyğəmbərin həqiqətinə 
çatmışdır. Haqq-Təalanın diləyinə uyğun olaraq, bu danışılan 
sözləri dərk et. 

İrfan sahibi və kamala çatmış kamil şəxs “O” dediyi zaman 
“O olar”. Və bu sözü kamal halında sərf edərsə, özü arada 
qalmaz, Ona çevrilər. 

Bunu bilməlisiniz ki, burada haqqında danışılan mərifət 
halını tapmaq sirlərindəndir. Hər kəs bunu dərk edə bilməz. 
Haqq əhlindən buna işarə edənlər belə olmamışdır. Səbəbi: Ya 
bir çəkinmə, yaxud da qorxudur. Çünki bunda təhlükəyə düşmə 
ehtimalı vardır. Məhz bu zaman quldan təkvin sifəti zahir olur. 
Çünki O... dediyi zaman, qulun dilindən çıxan ilahi qüvvət və 
qüdrətdir”. 

Yuxarıdakı mənanı bir az daha geniş şəkildə araşdıraq. 
Çünki burada təkvin məsələsi vardır və o qulda bilavasitə Allah- 
Təalanın təkvin sifəti təcəlli etməkdədir. Sözlərin dərinliyindəki 
məna budur. Amma bu məqamda məsələni bir az da reallığa 
aparmalı və məramı açıqlamalıyıq. Nə zaman kamal dərəcəsinə 
çatmış bir kəs “O” desə, bütün varlığını məhv etməsi üçün 
yoxluğa gömülməsi gözlənilir. Bu ölümdür, amma, “Ölməzdən 
əvvəl ölün!” hədisi-şərifindəki mənada olan bir ölümdür. Kamal 
sahibləri bunu etdikləri zaman iradələri ilə baş verən bir 


ölümlə, zahir və batin varlığından əsər-əlamət qoymadan, başsız 
ve ayaqsız olaraq özünü “O” dediyi Zatın dəryasına atar. 
Boğulur, məhv olur, heç bir nişanəsi qalmaz. Özü də O olur. 
Çünki damla dəryaya düşdü, tamam başqa bir dərya oldu. 
Burada “O” ifadəsi ilə təsvir edilən dəryadan məqsəd vəhdət 
aləmidir, eşqdir, mütləq varlıqdır, nur dəryasıdır. 

Həzrəti-Peyğəmbər (s) bizi irşad etmək üçün duasında 
həmişə: “Allahım, məni nur elə...” - deyərdi. Şübhəsiz, o, 
nurdur. Duanın bu şəkildə olması bizi öyrətmək üçündür, çünki 
özünü ona verən nur olur: 


Varlığını Haqqa ver, varlığın Haqqın olsun sənin, 
Sən çıx aradan, qalan yar ola, olasan əmin... 


Varlığını ona verən zatın O olmasına heyrət edilə 
bilərmi?.... Bir kəsin ölüsü duz gölünə düşsə, duz da pak olar. 
Buna görə, burada ifadə edilən bir ölümlə onun duz dəryası 
misalındakı varlığına düşənlər və öz mənliyindən əl çəkənlər 
Ona çevrilir, nur olur, təmiz olurlar. Bu olma uzaq görülməz, 
burada “O” dediyimiz “Hu”dur. “Hu”nun mənası “O kəs” 
deməkdir... Amma bizim məqsədimiz Haqqın zatıdır. Daha açıq 
ifadə etsək, irfan sahibi belə deyə bilər: Bütün varlıqlar Haqqın, 
məndə olan varlıq da Haqqındır... 

Sonra bütün varlığı və özünü Haqqın zat dəryasına salar və 
zatdan başqa heç nə qalmaz, vacib olan da budur... 

Burada “Hu” adına davam edək. Burada məqsədin isim 
olduğunu bilmək zəruridir. Yəni “Hu” deyildiyi zaman arada 
isim, rəsm, zaman, məkan, nişan saxlamadan o varlığın zatında, 
yəni müsəmmada bütün varlıqları və özünü heç hesab 
etməlidir... “Hu” deyənin tam bir varlığa qarışıb “Hu” olması 
lazımdır: 


Əvvəl, axır, nə ki var, Hu imiş... 
Batin, zahir, nə ki var, Hu imiş... 


Nəql etmək istədiyimiz mənaya çatdıqdan sonra qul istər 
“O” desin, istərsə də “Mon...” desin, istər “Biz...” desin, istərsə 


də “Onlar” desin, istərsə də “Siz...” desin, hamısında məqsəd 
onun zatıdır. 


“Haqqında danışılmalı olan bu mənaya bir çox ariflər heç 
işarə də etməyiblər, çünki belə lazımdır”. Burada təhlükə 
vardır. Ən böyüyü qulun Haqqı təkvin ehtimalıdır. “O...” dediyi 
zaman xalq təkvini, bu qulun özünü izləyər. Bəzi yeri olmayan 
söz-söhbət meydana gələr. Ona görə də, doğrusu budur ki, 
“O...” deyən kəs kamil mürşidə yetişib kamilləşmiş bir şəxs 
deyilsə, burada səhvə yol verə bilər. 

Daha açıq məna ilə izah etsək, həqiqi mürşid əlindən eşq 
badəsini içib Haqqın zatında yox olmayıbsa, “O...” dediyi zaman 
öz zənni, təsəvvürü, anlayışı və təqyidinə görə sözlər söyləyir. 
Haqqın varlığını xəyalına gətirir və ona bir növ hansısa surət 
verir. Çünki özü varlıqdan soyunan mütləqə varmamışdır. Ona 
görə də, zənninə, təsəvvürünə görə Haqqı qeyd altına alır və 
müəyyən bir hüduda daxil edir. Başqa sözlə desək, onu təkvin, 
yəni yaratmış olur. Nəticədə də öz-özü üçün yaratmış olduğu 
yaradıcıya ibadət etmiş olur. 

Amma: “Mən qulumun zənninə görəyəm” cümləsinin 
dəlalət etdiyi mənaya görə, o Uca Zat qulunun icadında belə bir 
üz sahibidir, lakin qulun təkvini ilə zənninə girmiş və zühur 
etmişdir. Amma bununla belə, bu hal özü heç də gerçəklikdən 
uzaq deyildir. Çünki mütləqin bir üzünün olmadığı varlıq 
mövcud deyildir. Burada bəlkə də özünü təkvin və icad edən 
yenə də özüdür. Amma hökm qulun etiqadına görədir. Çünki, bu 
ibadət edilən varlıq yaradılmışdır, mütləq varlıq deyildir. “Bu 
halda təhlükə mövcuddur” deyilməsinin hikməti də məhz 
bundadır. Əsl kamillik odur ki, qul “O...” dediyi zaman tamamilə 
varlığından soyunub məhvə və fənaya çatsın... Sonra etiqad, 
zənn, qeyd təxsisi ilə özünü bir şeyə baglamasin... 
İstiqamətlərdən heç bir yana dönməsin... Məhz bunlardan 
sonra: “Mütləq İlaha, bütün ilahlardan uca olan Rəbbə tapmış, 
ona ibadət etmiş olur... Əks təqdirdə öz zənnində xəyal etmiş 
olduğu məbuda kölə olur. “Öz həvəsini ilah üçün tutanı 
gördünmü?” (45/23) ayəsinin təhdidi altına düşər və təhlükə 
altında qalar. 


Tokvin (kovn)? haqqinda 
Burada bilməliyik ki, “təkvin...” ifadəsinin qısa mənası 
budur: hadisələri meydana çıxaran təcəllilər... 

Kamil şəxs o kəsdir ki, nəfəslərinə diqqət edərək, sanki 
könül xəzinəsinin bir mühafizəçisi olsun. Orada durub yad 
kəsləri içəri girməyə qoymasın. Könül xəzinəsi Haqqın 
kitabxanasıdır. Oraya Haqqdan başqa fikirlərin girməsinə yol 
vermək olmaz. “Allaha gedən yollar yaradılmışların nəfəs sayı 
qədərdir” hökmünə uyğun olaraq, hər nəfəsdə Haqqa çıxan bir 
yol vardır. Buna görə də, irfan sahibinin vəzifəsi hər aldığı 
nəfəsi bilavasitə Haqqdan alıb yenə də ona verməkdir. Bu nəfəsi 
varlıq olaraq izah etmək də mümkündür, buna görə də, 
insandan nəfəs və ya nəfs çıxarsa, öz əslinə qayıdar. Onda rəng 
yoxdur. Qulun əməli, fikri nədirsə, nəfəs və ya nəfs — o rəngə 
boyanır, o libasda peyda olur. Hər halda könlü Haqqın razılığı 
olmayan şeylərdən uzaq saxlamaq lazımdır, pis xatirələrdən pak 
eləmək zəruridir. Çünki qulun qəlbi, Haqqın xəzinəsi və 
kitabxanasıdır. İnsan özü də onun xəzinədarıdır. Haqdan başqa 
hər hansı fikir və düşüncə oğru və düşməndir. Onlara 
könlümüzün yolunu bağlamalıyıq. Hədisi-şərifdə də belə deyilir: 
“Möminin qəlbi Allahın təcəlli yeridir. Möminin qəlbi Allahın 
ərşidir. Möminin qəlbi Allahın xəzinələrindəndir. Möminin qəlbi 
Allahın güzgüsüdür.” 

Ona görə də, Haqqın xəzinəsini quldurlara tapşıran və 
oğrulara verən kəsin halı pis qurtarır. Çünki belə bir kəs xain 
hesab edilir. Xainlərin hökmünü də Allah-Təala bu ayədə 
bildirmişdir: “Allah qətiyyən xainləri sevməz” (8/58). 


Yanınca könüldə - Haqqın işığı 
Kəsilir ondan düşmən ayağı... 


Haqqın yaxınlığına çatmış kəslərdə zehnə gələn xatirələr o 
hala çatmamış olanlarda açıq şəkildə cərəyan edən söz və işlər 

kimidir. Haqq yaxınlığına çatmış kəslər yersiz düşüncələrə görə 
də məsuliyyət daşıyırlar. Bir hədisi-şərifdə bəyan edildiyi kimi, 
ən incə mövzunu da xatirinə gətirən kəs eyni incəliklə də sorğu- 
sual olunacaq. Buna görə də, yaxşılıq edən kəslərin etdiyi bir 
çox yaxşı əməl Haqq yaxınlığına çatmış ərənlərin nəzərində 
səhv hesab edilir. 

Həqiqətən də, Allah-Təala, qulunun qəlbinə özündən başqa 
kəsin girməsinə razı olmaz. Çünki ora İlahi təcəllinin yeridir. 
Bunu izah edən bir hədisi-şərifdə də belədir: “Könül ilahi bir 
Kəbədir. Kim ora Haqqdan başqa düşüncələri buraxarsa, 
qəlbini bütlərlə doldurmuş olar”. Düşüncələri yaradan Allah- 
Təala olsa da, qul qəflətə yol verdiyi üçün sorğu-suala məruz 
qalacaq. 

Bu  behsin təfsilatı aşağıdakı ayənin mənasında 
gizlədilmişdir: “O hər an başqa bir işdədir” (55/29). Bu qaydaya 
görə, Uca Haqq daima və hər bir zaman yeni-yeni təcəllilər 
göstərir. Hər təcəllidən qullar üzərinə Haqqın əmri nazil olur. 
Bu ilahi əmr qullarına enir, onların qəlblərini ziyarətə gəlir. 
Haqqın əmri, yəni təcəllisi gizli bir qonaqdır. Haqqdan gəlir, 
möminin qəlbinə qonaq olur. O gəldiyi anda qulun qəlbi Haqla 
doludursa, qonaq könüldə Haqla qarşılaşır, qəlbdə mövcud 
həqiqətlə birləşir. Bu məsələni daha yaxşı açıqlayan bir qüdsi 
hədisə nəzər salaq: 

-“Mən nə yerimə, nə də səmama yerləşdim. Lakin mömin 
qulumun qəlbinə sığışdım.” 

Bu qüdsi bir hədisdir, mənasını izah edən aşiq belə bir 
dördlük yazmışdır: 


Haqqa baxan parlaq incidir könül, 
İsmə, müsəmmaya məzhərdir könül... 
Bir şahin, bir Ənqa quşudur könül, 
Zati-Haqqın varlığıdır könül... 


O ilahi əmrin, qəlbdəki xoş məna ilə birləşməsindən qüdsi 
bir gözəllik meydana gəlir... “Miqdarsız və şəkilsiz gəldiyi kimi 
Zatı Haqqa gedər...” sözlərindəki hikmət yenə Haqqa dönür və 
ona çatır. “Ondan gəldi və yenə ona dönər” əmri burada deyilən 


mənanı ifadə edir. Bu gəliş sadəcə olaraq ruh yolu ilə deyil. Hər 
şeydən münəzzəh olan bir eniş yoluyla baş verir, gediş də yenə 
eyni surətdə baş verir. Bu gəliş və gedişə nə fələyin ağlı çatar, 
nə də mələyin. Ancaq görsələr, hər şeydən münəzzəh olan bir 
nur görürlər, bundan başqa heç nə bilməzlər. 

Haqqın gizli qonağı olan təcəlli gələn zaman qul qəlbini 
zikr və fikirlə doldurarsa, uca olan Haqqı düşünərsə, o qonağı 
qarşılamış olar. Lakin o təcəlli gələn zaman Haqq fikrini orada 
tapmasa, oradakı bir mələklə qarşılaşsa, onların birləşməsindən 
mələklərə xas olan bir surət meydana gəlir, ruhların keçdiyi 
yoldan keçər, sidrəyə qədər uçar və orada bərqərar olar. 

Əgər o Haqq qonağı gəldiyi zaman, qəlbdə şeytani şeylərlə 
qarşılaşarsa, belə olduğu təqdirdə alovlu ruhani surətə 
bənzəyən bir hal meydana çıxar. Adətən qara quş şəklində 
şeytanların keçdiyi yoldan keçər, ancaq ayın altına qədər çatar. 
Onun üçün oradan o tərəfə yol yoxdur... Qiyamətə qədər orada 
gözləyər. 

Lakin o gizli qonaq gəldiyi zaman hansısa bir gözəllik 
görərsə, həmin an gözəl bir şəkil alar, xoş bir şəkildə uçar və 
cənnətə çatar. Girdiyi surətin xarakterinə xas olan bir nemət 
tapar, sahibi gələnə qədər orada qalar. 

Təfsilatına ehtiyac olmayan bir çox başqa məsələlər də 
vardır. Nüzul edən hər təcəlli qəlbdə nə ilə aşılanırsa, yaxşı və 
ya pis bir şəkil alır və lazım olan yerə gedir. Bu səbəbdən də 
insan, o təcəllini yaxşı qarşılamalı və yaxşı yola salmalıdır, 
bunun üçün də həmişə yaxşı düşüncələrlə yaşaması lazımdır. 

İnsan öz həddində ilahi bir iş yeri, emalatxanadır. Haqqın 
zatı daima təcəlli edir və həqiqi əmrlər qulaq endirilir. Onun 
enişi şəkilsiz və rəngsiz olduğu kimi, özü də elədir. Ancaq Haqq- 
Təala təcəllini insan rənginə, etiqadına, daxilinə və düşüncəsinə 
görə müxtəlif formalarda, rəng-rəng, surətlərə uyğun olaraq 
yaradır. Bunları eləməkdə məqsəd Haqqın təkvin sifətinin 
təcəllisini bəyan eləməkdir. 

Kamil insan hər bir halda qafil olmamalıdır. O, İlahi 
təcəllini - özünə necə şəkilsiz, rəngsiz gəldisə - elə gəldiyi kimi 
də rəngsiz və şəkilsiz olaraq geri qaytarmağa çalışmalıdır. Əsas 


məsələ, onun hüququna riayət edib, gəldiyi kimi geri qaytara 
bilməkdir. 

İnsanın həm daxilində, həm də xaricində olan bütün işlər, 
düşüncələr, hərəkətlər, inanclar, təsəvvürlər, hətta bütün 
nəfəslərin belə bir zərrəsi də boşa getməz. 

Yaxşı və ya pis olan hər davranışın, özünə görə bir 
qabiliyyəti və istedadı vardır, onlar o hallarına görə müxtəlif 
şəkillər alırlar, o biri aləmdə isə burada aldıqları surətlə 
meydana çıxırlar. O hərəkətlərin və işlərin sahibi onlara verilən 
surətə görə ya nemət tapıb xoşluğa dalar, yaxud da incidilib 
əzab çəkərlər. Burada gizli olan orada aşkar olur. “Kim zərrə 
qədər də xeyir iş görsə, onu görəcəkdir, kim zərrə qədər də şər 
iş görsə, onu görəcəkdir...” (99/7-8) ayəsində də söhbət bundan 
gedir. 

Mühyiddin Ərəbi həzrətləri daha sonra deyir ki, “Bir 
xəbərdə belə deyildi: “Haqq-Təala öz varlığını yaratdı”. Amma 
bu mənanı aqillər dərk etmədilər, rədd etdilər. Çünki onlar 
maddi şeyləri düşünə bilən ağıllar idilər. Maddiyyatla əlaqədar 
olan ağıl isə uca varlıqların anlayışında qüsurludur. Bunu 
anlamaq üçün maddəni keçib daha irəli gedən ağıl lazımdır. 

Ona görə də “Haqq-Təala varlığını yaratdı...” sözü zahiri 
baxımdan yaxşı görünmür. Amma, məna cəhətiylə gözəldir və 
hər şeyi aciz hala gətirən bir haldır, bizə lazım olan da elə 
budur, yəni mənadır. Ağılların çətin qəbul etdikləri mühüm bir 
məsələ də budur. Hər kim Haqq-Təala haqqında bir söz danışsa, 
ona surət vermiş olur. İbadət etsə belə, o surət verdiyi varlığa 
ibadət edir, o da Allah-Təalanın özüdür, başqa biri deyildir. 
Haqq-Təala qulun təsəvvürünə, etiqadına və anlayışına görə 
qəlb güzgüsündə özünü göstərmişdir. 

İndi əsas məsələlərə keçirik. Belə ki, bu təsəvvürdə və 
düşüncədə Haqqı, əlbəttə, o qul yaratmayıb, ancaq mütləq 
Haqq-Təala öz varlığını yaradıb. Hər şeyi yaradan Allah- 
Təaladır, ondan başqa yaradıcı yoxdur. O qulun etiqadında 
zühur edən də Haqqın yaratdığı əşyalardandır ki, onları da 
Haqq yaratmışdır. “Haqq-Təala öz varlığını yaratdı” cümləsinin 
dərin mənalarından biri də budur. 


Basqa bir vacib cohet de var. Onu da izah edok: "Xalq", 
“cəalə”, “icad”, "sun," "tokvin" kəlmələrinin hər biri bir başqa 
mənaya dəlalət edir. Belə ki, “xalq”ın mənası “yaratmaq”, 
“cəalə”nin mənası “etmək”, “icad”ın mənası “var etmək”, 
“sun”un mənası “qüdrətini göstərmək”dir.” Təkvin”in mənası 
“görünməyən şeyi meydana çıxartmaq”dır. 

Az-çox ayrı mənalara malik olsalar da, hamısı eyni 
istiqamətdədir. Hamısının mənası Haqqın zühuru və təcəllisidir. 
“Haqq-Təala öz varlığını yaratdı”, cümləsinə verilən bir başqa 
məna isə bundan ibarətdir: “Düşünən qulun zənninə və 
düşüncəsinə görə varlığını izhar edər”. 

Belə bir misal var: “Bir kəs güzgünü qarşısına qoyub, orada 
özünü göstərir, görür və tanıyır. İnsanın güzgüyə baxıb özünü 
görməsində bir ayrı səhifə vardır. Bu səbəbdən də Haqq-Təala 
bu aləmi və Adəmi yaratdı, onları öz varlığı üçün güzgüyə 
çevirdi. Mühüm olan budur ki, Aləm güzgüsündə öz yaşayışını, 
Adəm güzgüsündə isə eynini görür və tamaşa edir. Burada 
Adəm dedikdə məqsəd, insandır”. O aləmi və Adəmi yaratdı, 
varlığı üçün güzgüyə çevirdi. 

Bu sözləri deməkdə məqsəd isə budur: “Zatını güzgü 
surətiylə meydana çıxardı... Camalını o güzgüdə zatına göstərdi. 
Ona görə də güzgüdə özünə baxdı. Öz gözəlliyini görüb eşqə 
düşdü. Heyran oldu, niyaza qapıldı. Eyni zamanda, başqa bir 
tərəfdən də məşuq oldu, naz və işvəyə girdi. Öz hüsnünü yenə 
özünə göstərdi və təcəlli etdi. 

Burada baxan, baxılan, baxmaq və güzgü eyni şeydir. Bu 
İnsani-kamil (Onun) elə saf, elə təmiz mütləq eynidir ki, mütləq 
camal olan Haqq zatını heç bir qeyd-şərt olmadan orada 
müşahidə edə bilər. 

İnsani-kamilin güzgüsü Haqqın təcəllisindən asılıdır. 
Digərlərində olan təcəlli qulun zənninə, qəbuluna və istedadına 
görədir. Həqiqəti söyləyən Haqdır və doğru yola hidayəti O 
verir. 


NEKROLOQ 


ƏFRAND FİRUDİN OĞLU DAŞDƏMİROVUN 
XATİRƏSINƏ" 


Jurnalimizin 2012-ci il buraxılışında oxucular tanınmış 
Azərbaycan alimi, filosof, ictimai xadim, fəlsəfə elmləri doktoru, 
professor, Azərbaycan Milli Elmlər Akademiyasının və Rusiya 
Federasiyası Pedaqoli və Sosial elmlər Akademiyasının 
akademiki Əfrand Firudin oğlu Daşdəmirovun 70-illiyine həsr 
olunmuş məqaləmiz ilə tanış olmuşdular. 

Hazırkı buraxılışda isə biz dərin kədər hissi ilə Sovet və 
post-sovet dövrü mənəvi mədəniyyəti və, ilk növbədə, 
Azərbaycan elminin parlaq nümayəndəsi Əfrand Daşdəmirovun 
əziz xatirəsinə həsr olunmuş nekroloqu dərc edirik. 

Əfrand Daşdəmirov 12 mart 1942 ildə Bakıda ziyalı 
ailəsində anadan olub. Bakıda o, orta məktəbi və Azərbaycan 
Dövlət Universitetinin tarix fakültəsini bitirmişdir.1965-68-ci 
illərdə o, Moskvada SSRİ EA Fəlsəfə İnstitutunun aspirantı 
olmuş və 1968-ci ildə orada “Fərdi şüurun milli məqamları” 
mövzusunda namizədlik dissertasiyasını müvəffəqiyyətlə 
müdafiə etmişdir. 

O zamandan bəri, şəxsiyyətin, fərdin və cəmiyyətin milli və 
beynəlmiləl şüuru, və bunların nisbəti, partiyalılıq, obyektivlik 
və tarixi həqiqətin nisbəti” problemləri, bu problemlərin 
müxtəlif aspektlərinin analizi bir alim və ictimai xadim kimi 
Əfrand Daşdəmirovun çoxşaxəli elmi yaradıcılığının və praktiki 
fəaliyyətinin ana xəttinə çevrilir. 

70-ci illərdə Əfrand Daşdəmirov Fəlsəfə və Azərbaycan SSR 
Elmlər Akademiyasının Fəlsəfə və Hüquq Tədqiqat İnstitutunun 
elmi işçisi vəzifəsini ifa etməklə eyni zamanda Bakı Ali Partiya 
Məktəbində fəlsəfə tarixi, tarixi materializm və estetika 
fənnlərindən dərs deyirdi. 1977-ci ildə o, “Milli varlığın milli və 


* A.Daşdəmirovun elmi irsi haqqında məlumat ilə http://orientalphilosophy.org/. 
internet-saytında tanış olmaq olar. 


beynəlmiləl formaları” mövzusunda doktorluq dissertasiyasını 
müdafiə etdikdən sonra alimin tədqiqat və tədris sahələrində 
fəaliyyəti ictimai-siyasi fəaliyyətlə birləşir. 1996-cı ildən Əfrand 
Daşdəmirov Rusiya Federasiyası Prezidenti yanında Rusiya 
Dövlət Qulluğu Akademiyasının Milli və Federativ Əlaqələr 
kafedrasının professoru olaraq millət və milli münasibətlərin 
nəzəriyyəsi və tarixi, etno-siyasi elmlər, etnik psixologiya və 
millətlərarası ünsiyyətin mədəniyyəti fənnləri üzrə mühazirələr 
oxuyub, 1998-99-cu illərdə isə, RF Millətlər və regional siyasət 
işləri üzrə Nazirliyinin Rusiya Xalqları İnstitutunda Milli 
münasibətlərin nəzəri problemləri şöbəsinə rəhbərlik edib. 

Uzun illər ərzində, alim elmi-araşdırıcı və elmi təşviqi 
fəaliyyəti ilə üzvi surətdə birləşdirərək, metodoloğiya, 
konfliktologiya, milli ideya və milli psixologiya sahələrində 
müxtəlif məsələlərə həsr olunmuş məqalə və məruzə və 
yazılarla çıxış edirdi. 

1979 ildə Əfrand Daşdəmirov, Bakıda nəşr olunan 
“Azərbaycan Kommunisti” (“KommyHuct  A3sep6aüjpkanHa") 
jurnalinin baş redaktoru olmuşdur, 2002-ci ildə isə, Moskvada 
yaranan Ümumrusiya Azərbaycan Konqresinin (ÜAK) vitse- 
prezidenti seçilib və 10 il həmin təşkilatın nəşr orqanı 
“Azərbaycan Konqresi”  ("Asep6anypkauckud XKoHrpecc”) 
qəzetinin baş redaktoru olub. 

Dövrünün siyasət tarixinə Əfrand Daşdəmirov fəal ictimai- 
siyasi xadimi kimi də, daxil olmuşdur. O, dəfələrlə Azərbaycan 
SSR Ali Sovetinin deputatı, Azərbaycan KP Mərkəzi Komitəsinin 
üzvü, Respublikada hakim dövlət və partiya vəzifələrinə 
seçilmişdir, Azərbaycanı SSRİ-nın mərkəzi, partiya və dövlət 
qurumlarında təmsil edir və fəaliyyətinə görə dəfələrlə 
Azərbaycanın və Rusiyanın orden və medalları ilə təltif 
olunmuşdu. 

Əfrand Daşdəmirov 9 monoqrafiya və çoxsaylı elmi-nəzəri 
məqalənin müəllifidir. Alimin elmi və ictimai-siyasi fəaliyyətində 
Qarabağ münaqişəsi, Sovet hökumətinin fəal dəstəyi ilə 
Ermənistan tərəfindən Qarabağın işğalı problemi xüsusi yer 
tutur. Sovet və post-sovet dövründə Azərbaycan və Moskvada, 
Azərbaycanda yaşayıb fəaliyyət göstərən Əfrand Daşdəmirov 


münaqişənin elmi təhlili, Ermənistanın təcavüzkarlığının və 
münaqişədə SSRİ rəhbərliyinin rolunun ifşa ediməsi ilə 
mütəmadi çıxışlar edirdi. Onun Azərbaycan Respublikasının 
səlahiyyətli nümayəndəsi kimi erməni təcavüzünü pisləyərək 
SSRİ Ali Sovetinin sessiyasında və Sov.İKP Mərkəzi Komitəsinin 
katibliyinin iclasında çıxışları geniş yayılıb. 1990-cı ilin iyul 
ayında o, “Dağlıq Qarabağ. mMillətlərarası münaqişə 
yenidənqurma kontekstində” məruzəsi ilə “Zakafqaziyanın 
cəmiyyəti və tarixi” mövzusunda Londonda keçirilən beynəlxalq 
konfransın plenar iclasında çıxış etmişdir. Qarabağ böhranı 
Əfrand Daşdəmirovun Azərbaycanın və Moskvanın mətbuat və 
televiziyasında daimi çıxışlarının mövzusu olmuşdu. 

Alimin sonuncu, hələ çap olunmamış “Qarabağ: dünən, bu 
gün, sabah” adlı monoqrafiyasında, Qarabağ mövzusu əsasdır. 

Azərbaycan aliminin tolerantlıq və demokratiya ideyaları ilə 
zəngin, çoxşaxəli yaradıcı irsi, sosial fəlsəfənin müxtəlif 
sahələrində dərinliyi və humanizminin genişmiqyaslığı ilə 
seçilən, müasir dövrdə son dərəcə aktual milli məsələ və milli 
münaqişə problemlərinə həsr edilmiş elmi tədqiqatları tam 
hüquqla XX əsrin ikinci yarısı - XXI əsrin əvvəllərinin elm 
fonduna daxil olmuşdur. Əfrand Daşdəmirov dövrümüzün 
mədəniyyət tarixində bir maarifçi-alim, həqiqi demokratik və 
humanist ideallarının təbliğatçısı kimi qalacaq. Onu şəxsən 
tanıyan həmkar və yoldaşlarının yaddaşında isə, o, yüksək 
ziyalılıq və ləyaqət daşıyicısı, təvazökarlıq, xoşxasiyyətlilik və 
xeyirxahlıq nümunəsi kimi yaşayacaq. 


Z. Quluzadə" 


* Fəlsəfə üzrə elmlər doktoru, AMEA Fəlsəfə və Hüquq İnstitutunun “Fəlsəfə 
və ictimai fikir tarixi” şöbəsinin baş elmi işçisi, “Şərq fəlsəfəsi problemləri” 
jurnalinin Baş redaktoru. Email: zumrudkulizade@hotmail.com 


